



# அகில இலங்கைத் தமிழ்க் காங்கிரஸ்



பொதுத் தேர்தல் விஞ்ஞாபனம்  
வைகாசி 1970.



# அகில இலங்கைத் தமிழ்க் காங்கிரஸ்

தேர்தல் விண்ணபனம்—வெகாசி 1970

அகில இலங்கைத் தமிழ்க் காங்கிரஸின்

உதயமும் வளர்ச்சியும்

இருபத்தெந்து வருடங்களின் முன்னர் ஒன்று பட்ட ஒரு தமிழ்ச் சமூகமானது அதன் உணர்ச்சிக்குரலை எழுப்பவும், அபிளாஷீகளையும், கொள்கைகளையும் வெளிப்படுத்தவும் அகில இலங்கை தமிழ்க் காங்கிரஸ் ஸ்தாபனத்தை நிறுவுவதற்கு ஒன்று திரண்ட பின்பு, அந்த காங்கிரஸ் மகா சபையானது, எவ்வகை யிலும் குறைவு படாத அதன் பேர்க்குகள் - கொள்கைகளில் முழு நம்பிக்கையுடனும், கலப்படமற்ற பரிசுத்தமான அதன் உறுதிப் பாடுகளுடனும், மீண்டும் இன்று தமிழ் பேசும் மக்களின் முன்வருகிறது. இத்தனை வருடங்களிலும், நல்ல கெட்ட, காலங்களினுடாக வும், மழை-வெய்யிலுக்கூடாகவும் எந்த நிலைமையிலும் சரி அதன் கொள்கைகளிலும், இலட்சியங்களிலும் இருந்து அனுவளவாவது வழுவுவதற்கான அவசியம் அதற்கு ஏற்படவில்லை.

கால நூற்றுண்டுக் காலத்தின் முன், ரீபிரிட்டிஷ் ராஜ்யத்திட மிருந்து இலங்கை மக்களுக்கு ஆட்சி அதிகாரம் கைமாறுவது ஒரு முக்கியப் பிரச்சினையாகிய காலத்தில், அத்தகைய அதிகாரமாற்ற நடைமுறையின் கீழ் தமிழ் பேசும் மக்களுக்கு அவர்களின் கடந்த காலச் சரித்திரப் பெருமைக்கேற்பவும், அவர்களின் இன்றைய முக்கியத்துவத்தை நிலைநிறுத்தவும் தக்கவொரு ஸ்தாபனத்தை உறுதிப்படுத்திக்கொள்ள முடியாத இந்த ஸ்தாபனம் உருவானது. தமிழ் பேசும் மக்களின் அரசியல் விழிப்புணர்ச்சியைத் தட்டி யெழுப்பி, இலங்கையின் புதிய அரசியலமைப்பிலே அவர்களின் உரிமைகளுக்கு உஞ்சாராயிருக்குமாறு செய்தது இந்த காங்கிரஸ் ஸ்தாபனம் தான் என்பதைச் சுகலரும் உப்புக்கொள்வார். தமிழரின் அரசியல் கருத்துக்களை முழுக்கவும், அவர்களின் அரசியல் கோரிக்கைகளை வலியுறுத்தவும் ஒரெயாரு மேடை இதுவேயென்றும் ஏற்றுக் கொள்ளப்பட்டது.

ஸௌல்பரி கமிஷன்

ஸௌல்பரி கமிஷனின் முன்பாக அவர்களின் கோரிக்கைகளைச் சமர்ப்பிக்கச்சென்ற தமிழரின் ஏகப்பிரதிநிதித்துவ ஸ்தாபனமும்

இதுவே தமிழ் மக்களின் உரிமைகளுக்கு அங்கீகாரம் கோரித் தமிழ்க் காங்கிரஸ் மகா சபையானது வாதாடிய சம்பவம் இலங்கைத் தமிழரின் அரசியல் சரித்திரத்திலேயே ஒரு முக்கியமான அத்தியாயமாகும். ஸோல்பரி கமிஷனர்கள் மூவரும் இலங்கையிலும், இங்கிலாந்திலும் தெரிவித்த மகத்தான பாராட்டுகள் தமிழ் மக்களுக்காகத் தமிழ்க் காங்கிரஸ் நடத்திய போராட்டத்திற்குப் போதிய சான்றாகும்.

புதிய அரசியல் அமைப்பிலே பாதுகாப்பு அவசியம்தான் என்று கமிஷனர்கள் ஒப்புக்கொண்டனரெனினும், இப்போது அரசியல் சட்ட 29-ம் பிரிவில் அடங்கியுள்ளவாறு அரசியல் சட்டப் பாதுகாப்பு யோசனையைக் குறிப்பிட்டதுடன் நின்றுவிட்டனர். நமது சரித்திரத்தின் இருள் சூழ்ந்த காலங்களிலே பெரும்பான்மைச் சமூகத்தின் ஒரு பிரிவாரது தீவிரமான பிறப்போக்கினாலும், இனவெறியாலும் எழுந்த நோக்கங்கள் இந்த அரசியல் சட்ட 29-ம் பிரிவினால் ஒரளவுக்குக் கட்டுப்படுத்தப்பட்டன. இன்று பெரும்பான்மைச் சமூகத்தின் ஒரு குறிப்பிடத்தக்க, அல்லது முச்சியத்துவமான, பிரிவினர் இந்த 29-ம் பிரிவை அகற்றிவிட முனைகின்றனர். இந்திய அரசியல் சட்டத்திலுள்ளதுபோன்று அடிப்படை உரிமைகள் அத்தியாயத்தை அடக்கிய புதிய அரசியலமைப்புச் சட்ட மொன்றை, அதாவது அந்த அத்தியாயத்தின் விதியைதுவும் அத்து மீறப்பட்டால் அதனைக் கோர்ட்டுத் தீர்ப்புக்குக் கொண்டு செல்லக் கூடிய வசதியுடன் ஆச்சுவதற்கு நாம் எதராயில்லை என்பதை இப்போதே, இங்கேயே குறிப்பிட நாம் விரும்புகிறோம்.

### தமிழரின் ஐக்கியச் சீர்குலைப்பு

தமிழரின் ஒன்றுபட்ட குரலானது, ஆரம்பத்தில் காங்கிரஸ் அங்கத்தவர்களாகத் தெரிவுசெய்யப்பட்டவர்களில் ஒரு பிரிவினர் சொந்தக் காரணங்களை முன்னிட்டும், மந்திரப் பதவி கிட்டாததனால் ஏற்பட்ட ஏமாற்றம் காரணமாகவும் பிரிந்துசென்றதால் சீர்குலைவுற்றது ஆழ்ந்த பரிதாபத்திற்குரிய விஷயமாகும். புதியகட்சி ஒன்று, மக்களைத் தவறான வழியில் இட்டுச் சென்று ஏமாற்றம் நோக்கத்துடன் உள்ள பெயருடன் அமைக்கப்பட்டது. இக்கட்சியானது தமிழரசு தருவோம் என்ற அதன் கோரிக்கையினால் 1956ம் ஆண்டிலிருந்து தமிழ் சமூகத்தின் ஆதரவைப் பெருந்தொகையாகக் கவர்ந்ததன் மூலம், சிங்களப் பெருமக்களில் மிகப் பெருந்தொகையானாலும் தமிழர் இந்நாட்டைத் துண்டாடும் அதன் நோக்கத்திற்கு உடன்தொயாயுள்ளனர் என்று நம்புமளவுக்குக் கொண்டுவெந்துவிட்டது. இதன் பலன் தமிழ்

ருக்கு கற்பனைக்கெட்டாத வீழ்ச்சியும், விரக்கியும், தாழ்வுமேயன்றி வேறில்லை. இக்கட்சியானது கடந்த பதினைந்து வருட காலத்தில் அடியோடு எதனையும் சாதிக்காத வெறிச்சோடிய நிலையில் முன்னேற்றம் ஏதுமின்றி, எதிர்காலத்தில் தமிழரைக் கவர்வதற்கான எத்தகைய நம்பிக்கைக்காவது இடமளிக்கும் திட்டமோ, கொள்கையோ இன்றி இன்று திசை தெரியாது திக்குமுக்காடு கிறது.

## தமிழ் மொழியின் அந்தஸ்து

தமிழரசுக் கூச்சவிலும், தமிழ் மொழிக்குச் சம அந்தஸ்தை சமஷ்டிக் கட்சி மட்டுமே பெற்றுத்தரமுடியுமென்று பிரசாரம் புரிந்ததையும், நம்பிய தமிழ் மக்கள், சமஷ்டிக் கட்சி அபேட்சகர்களை அநேகமாக முழுப் பிரதிநிதித்துவப் பலத்தோடு 1956, 1960, 1965ம் ஆண்டுகளில் அனுப்பிவைக்கத் தீர்மானித்தனர். ஆனால் இப் பதினைந்து வருடத்திற்கு மேற்பட்ட காலத்தில் சமஷ்டிக் கட்சியானது தமிழ் மொழிக்குச் சம அந்தஸ்துக் கோரிக்கையைக் கைவிட்டு விட்டதைத் தெள்ளாத் தெளிவாகப் புலப்படுத்தியுள்ளதற்கு ஆதாரங்கள் வருமாறு:—

(1) அரசு கரும் மொழி மசோதா விவாதத்தின்போது 1956ம் ஆண்டிலேயே காலஞ்சென்ற திரு. ஸி. வன்னிய சிங்க ம் பேசியிருப்பது வருமாறு: ‘விட்டுக் கொடுக்கும் மனப்பான்மையோடு மத்திய அரசாங்க மொழியாக சிங்களத்தை மட்டும் வைத்திருப்பதற்காவது நாம் இணங்கக்கூடுமென்பதை எனது கௌரவ நன்பரான பாராளுமன்றக் காரியதுரிசி தெரிந்து கொள்வாரா? சமஷ்டிக் கோரிக்கைக்கு அவர் இணங்குவாரானால் மத்திய அரசாங்கத்தில் ஒரே மொழி யை வைத்திருப்பதற்கு விட்டுக் கொடுக்கும் மனப்பரன்மையில் ஒப்புக்கொள்ளத் தமிழர் தயாராயிருப்பார்கள்... தமிழருக்கு சமஷ்டி அரசியல் அளித்து மத்தியில் ஒரே மொழியை வைத்திருப்பதற்கு நீங்கள் விரும்புகிறீர்களா?’ (ஹான்ஸார்ட் ஜூன் 13, 1956 கலம் 1565)

(2) 1957ம் ஆண்டில் திரு. எஸ். ஜே. வி. செல்வநாயகத்திற்கும், திரு. எஸ். டபியூ. ஆர். டி. பண்டாரநாயகாவுக்கும் ஆடையே ஏற்பட்ட ஒப்பந்தத்திலிருந்து பின்வரும் பகுதி:— ‘அரசாங்கம் கொண்டுள்ள கருத்தின் பிரசாரம், சமஷ்டி அரசியல் அமைப்பையேனும் அல்லது பிரதேச சுயாட்சியையேனும் ஏற்படுத்துவதுபற்றத் தாம் பேச்சுவார்த்தை நடத்தும் நிலையிலாவது, அரசகரும் மொழிச் சட்டத்தைப் பாதக்கும் எந்த வொரு நடவடிக்கையையேனும் எடுக்கக்கூடிய நிலையிலாவது தான் இருக்கவில்லை, யென்று பிரதமர் கூறினார்.

இந்த மொழிப் பிரச்சினை விஷயத்தில், சமஷ்டிக் கட்சியானது பிரதமன் மேற்கூறிய நிலைமையை மனதிற்கொண்டு கொள்கையளவில் திறு மாற்றம் செய்து இனக்கத்திற்கு வந்தது, உத்தேச சட்டத்தில் அரசகரும் மொழி வின் நிலைமைக்குக் குந்தகம் விளைவிக்காத வகையில் வடக்கு கிழக்கு மாகாணங்களின் நிர்வாக மொழியாகத் தமிழ் இருப்பதற் குரிய வசதி களைச் சேர்க்கவேண்டுமென்று பேச்சுவார்த்தைகளின்பின் ஒப்புக் கொள்ளப்பட்டது.

(3) பின்வரும் அறிக்கை, அவர்களின் தொவு செய்யப்பட்ட பெருமதிப்பிற்குரிய அமைச்சரும், அமைச்சரவையில் அவர்களின் ஒகப் பிரதிநிதியும் ஆகப் பிரபலம்பெற்ற திரு. திருச்செல்வம் அவர்கள் 1965ம் ஆண்டு சென்ட் சபையில் திருவாய் மலர்ந்ததிலிருந்து காணப்படுவது ஆகும், 'ஆகவே, சரித்திரபூர்வமாக நாம் கடந்த காலத்தைப் பரிசீலனை செய்வோமானால், சிங்களத்தை அரசு கரும மொழியாக்கும் நோக்குடனேயே திரு. பண்டாரநாயகா அரசகரும் மொழிச் சட்டத்தை நிறைவேற்றினார் என்பதைக் காண்கிறோம். அதையிட்டு எனக்கு ஆட்சேபம் இல்லை.

தேசிய அரசாங்கத்தின் உறுப்பினர் என்ற முறையில் நான் அதை எதிர்க்கவில்லை, சமஷ்டி கட்சி அங்கத்தவர் என்ற முறையில் நான் சொல்ல விரும்புவது இதுதான்: அரசகரும் மொழிச் சட்டத்தை ஒழித்துக் கட்டும் நோக்கம் நமது அரசாங்கத்திற்கு அடியோடு இல்லை. இது ஒரு வாக்குறுதி. (சென்ட் ஏப்ரல் 30, 1965 -ஹான்ஸார்ட்கலம்-631)

இஃது வெவ்வாறிருக்க, மறுபக்கத்திலே நாம் பாரானுமன்றத்தின் உள்ளும் புறமும் ஓலங்கையர் சமுதாயத்தின் ஒற்றுமை, ஜிய கிய இலங்கையை நிறுவுதல். அந்த இலங்கையின் ஒரே மாதிரியான வளர்ச்சியும் அபிவிருத்தியும் ஆகியவை அதன் அதிகமாக சிறுபான்மை இனமான தமிழர்ன் திருப்தியிலும் மகிழ்ச்சியிலுமே தங்கியுள்ளதென்றும், சிங்களம் சிங்கள மக்களுக்கு ஓலங்கையெங்கும் நல்வுவதுபோல தமிழ் மொழி தமிழருக்கு இலங்கையெங்கும் நிலவேண்டும் என்பதை ஏற்றுக்கொண்டு அதனை அவர்கட்டு அளிப்பதனால் மட்டும் இதனைச் சாதிக்கலாமென்றும் எப்போதும் விடாப்பிடியாக நிலைநாட்டிவருகிறோம். அல்லாமலும் வடக்கு, கிழக்கு மாகாணங்களிலேதுமிழுக்கு பிரதேச அந்தஸ்து கோருவது அல்லது அளிப்பது வெடக்கரமானதும், மோசடியானதுமாகும் என்பதை யும்தாரணமாக தென் பகுதியில் கொழும்பிலாவது, மற்றெங்காவது தமிழுக்கு அந்தஸ்து இல்லாத நிலைமையில், யாழ்ப்பாணத்திலே கூட தமிழுக்கு இடமில்லாது அருகி மறையும் நிலைமை தவிர்க்கமுடியாதது என்றும் முன்வேச்சரிக்கையாக நாம் வலியுறுத்த விரும்புகிறோம்.

மொழி என்பது ஒருவரின் விடுதலைச் சின்னமாக சகல மக்களாலும் மதிக்கப்பட்டுவருவதனால் தமிழ்ச் சமூகம் முழுவதும் ஒரே மனதுடன் ஒன்று பட்டு நிற்கும் ஒரு விஷயம் அவர்களின் மொழியினமையைப் பற்றியதாகும். ஆகவே இவ் விஷயத்தை கட்சி அரசியலுக்கு அப்பாற்பட்டதாக எடுப்பதற்கு நாமும், மற்றும் இச் சமூகத்திலுள்ள நடுநிலைமைச் சக்திகளும் தீவிரமாக எத்தனிக்கும்போதெல்லாம் சமஷ்டிக் கட்சி அதற்குக் குறுக்கே வந்து அக் கட்சிக்கு மட்டுமே இது உரிய விஷயம் என்றும், இந்த உரிமைகளையெல்லாம் பெற்றுத்தாங்கும் பொறுப்பு தனக்கே ஏகபோகமான தென்றும் வேறெந்தக் கட்சியும் இதில் தமிழருக்காகப் பேசுவதற்கு இடமில்லையென்றும் மறுத்தான்போட்டு நின்றது.

சமஷ்டிக் கட்சியின் இந்தக் திமிரான விடாப்பிடி யான நிலை தான் இன்று தமிழ் மொழி யை இரண்டாவது ஸ்தானத்திற்கு ஒதுக்கிவைத்துள்ளது. சிங்களவரில் நியாயமான, அனுதாபமிக்க பிரிவினர் நமது கோரிக்கைகள் சில வற்றுக்கு நீதி வழங்க மறுப்பதன் பிரதான காரணம் ‘இலங்கைத் தமிழரசுக் கட்சி’ என்ற பெயரிலுள்ள குறைபாடும், தமிழ் மக்களை ஏமாற்றி அதற்கு வாக்களிக்கச்செய்த அதே சமயத்தில் சிங்கள மக்களையும் தமிழர் இந்நாட்டைத் துண்டுபோடவே இருக்கிறார்களென்று நம்பச்செய்ததுமான நோக்கங்கள், சுலோகங்களுமாகும்.

இச் சமூகத்திற்கு வழிகாட்டும் பொறுப்பு சமஷ்டிக் கட்சியிடம் தங்கியிருக்கும் வரையில் [இந்நிலைமை மேலும் நீடிக்காது என்று நாம் நம்புகிறோம்-] தமிழரின் ஒவ்வொரு குறிக்கொள்ளும், அபிலாணஷும் சிங்கள மக்களிடையே மிகப் பெரும் அனுதாபமும், நியாயமும் மிக்க பிரிவினரால் கூட எதிர்த்து மறுக்கப்பட்டேவரும் என்பதையும் தமிழ் சமூகத்தின் முன் அத்தியந்த விசவாசத்தோடும், உறுதியாகவும் நாம் சமர்ப்பிக்க விரும்புகிறோம். தமிழ் பேசும் மக்கள் தமது மொழி உரிமைகளையும் மற்றும் அடிப்படை உரிமைகளையும் பெற்றுகவேண்டுமென்று விரும்பினால் அவர்களின் சார்பில் அக் கோரிக்கைகளை ஜக்கிய இலங்கைக் கொள்கையுடன் நிற்கும் ஒரு கட்சி மூலமாகவே விடுக்கவேண்டுமென்று அகில இலங்கைத் தமிழ்க் காங்கிரஸ் திடமாக நம்புகிறது.

சாதி, மொழி, சமயம் என்னும் வேறுபாடுள்ள மக்கட்தொகுதியினர் தன்மானத்தோடும், கண்ணியத்தோடும் எம் முன்னேரளித்த பொதுவான அருஞ்செல்வத்தில் சம பங்குடையவர்களாகவும் சம அந்தஸ்தையும் சம வாய்ப்புகளையும் பெற்ற வர்களாயும் இந்நாடெங்கணும் வாழுத்தக்க ஒரு

ஒன்று பட்ட ஒற்றையாட்சியுடைய இலங்கையை உருவாக்கு வதையே அகில இலங்கைத் தமிழ்க் காங்கிரஸ் தனது இலட்சியமாகக் கொண்டு அதற்காக இதுகாறும் முயன்று வந்தது போன்று இனியும் அதையே இலட்சியமாகக் கொண்டு முயலும்.

## சமஷ்டி

சமஷ்டி என்பது இலங்கைக்கு ஒவ்வாதது என்பதுடன் தமிழ் பேசும் மக்களுக்கு அது மேலும் மோசகரமானதாகும் என்றும் அகில இலங்கைத் தமிழ்க் காங்கிரஸ் விசவாசமாகவும், நேர்மையாகவும் நம்புகிறது. தென் பகுதியிலுள்ள ஒவ்வொரு சிங்களக்கட்சியும் எதிர்ப்புக்காட்டுவதற்கு சமஷ்டிக் கோரிக்கை வெற்றி பெறத்தக்கதொன்றென்ற மதி மயக்கத்திற்குள்ளாகாதிருக்குமாறு தமிழ் மக்களை நாம் தாழ்மையாக வேண்டிக்கொள்கிறோம். இந்த எதிர்ப்புக்கு மூல காரணம் வடக்குக், கிழக்கு மாகாணங்கள் தென் இந்தியாவை அண்டிய கேந்திர ஸ்தானத்தில் அமைந்திருப்பதால் ஏற்பட்டுள்ள ‘கிலி’ தான் என்று நமக்கு நிச்சயமாக்கத் தெரிகிறது. அல்லாமலும் தென்னிலங்கையிலே தமிழருக்கு இத்தகைய தனிப் பிரதேசம் அமைந்திருக்குமானால் சமஷ்டி அவர்களுக்குச் சிங்கள வர்களிடமிருந்து கேட்ட தும் கிடைத்திருக்கும் என்பதையும் நாம் நிச்சயமாக உணர்கிறோம்.

அரசியல் சட்ட அமைப்பு முறையில் ஒரு மாற்றம் கொண்டு வர முன்வதற்கு தமிழ் பீசும் மக்களின் சலை குறைகளுக்கும் பர்காரம் காணலாம் என்ற குழந்தைப்பிள்ளைத்தனமான முயற்சியை, மீண்டும் கசப்பான முறையில் பாடம் படிக்கு முன்னரே கைவிட்டுவிடுதல்வேண்டும். பெரும்பான்மைச் சமூகம் பாரபட்சம் காட்ட வேண்டுமென்று கருதினால், சமஷ்டி ஆட்சி முறையானதும் சரி, ஒற்றையாட்சி முறையானதும் சரி அதனைத் தடுக்க முடியாது. மேலும் எந்தவொரு சமஷ்டி அல்லது பிரதேச அமைப்பு முறையிலும் பலவீனமான, வளர்ச்சியற்ற பகுதியே மிக அதிகமாகத் துன்புற்றங்கிறது. சமஷ்டி அரசியலமைப்பின் கீழ் இருக்கக்கூடிய தமிழ்ப் பகுதியானது, தற்போதைய வாழ்க்கைத் தரத்தையும், சமூகத் தரத்தையும்கூட அல்லாமல் பொதுஜன சேவைகளையும் சமாளிக்கக்கூடிய மூலவள வசதிகள் எதுவும் அற்றதாகிவிடுவதுடன், நம் இளைஞர்களுக்கு வேலைவசதி அளிக்கக்கூடிய பொருளாதார வளர்ச்சி காண அதியாவசியமான மூலதனத்தை முதலீடுசெய்யவும்முடியாதிருக்கும். ஆகவே, சமஷ்டி அரசியலானது பாரபட்சம் காட்டுவதைத் தடுக்க முடியாததாகிவிடுவ

துடன் நமது பிரதேசங்களின் பொருளாகார அபிவிருத்தி, முன் னேற்றம் ஆகியவற்றுக்கோ, இழந்த உரிமைகளை மீண்டும் நிலை நாட்டவோ இடமளியாது.

தமது மயற்சிகளையும், சக்திகளையும் செலுக்கும் இறுதி யான இலட்சியங்களையிட்டு தமிழ் பேசும்மக்கள் தம் உள்ளங்களில் ஒரு திட்டவ டமான தெளிவான, கருத்துடன் இருக்கவேண்டும் தம் தாய் நாட்டின் ஒன்பது மாகாணங்களிலும் சிங்கள மக்களுடன் நன்பராகவும், சம உரிமைகளுடன் சமமாகவும் வாழ வேண்டுமென்பதா அல்லது வடக்குகிழக்கு மாகாணங்களின் எல்லைகளுக்குள் தப்பமைக்குறுகச் செய்து கொள்ளவேண்டுமென்பதா அவர்களின் இலட்சியம்?

ஏழு மாகாணங்களிலும் இதுவரை காலமும் அனுபவித்த உரிமைகளைத்தமிழ்மக்கள் துறந்துவிடவிரும்புபவர் என்றநம்பகாங்கிரஸ் மறுக்கிறது. சமஷ்டி அரசியலமைப்பானது சரிவரச் செயல்படும்போது தமிழ் மக்கள் வடக்கு, கிழக்கு மாகாணங்களுக்கு ஒதுக்கித் தள்ளப்படுவதும், நாட்டின் ஏனைய பகுதிகளில் அவர்களின் சகல உரிமைகளையும் இழந்துவிடுவதும் தவிர்க்க முடியாத வையாகும். அல்லாமலும் சமஷ்டி அமைப்பின் கீழ் தமிழ் இரு மாகாணங்களிலும் நிர்வாக மொழியாகவும், அதை தருணத்தில் மொத்தம் ஒன்பது மாகாணங்களிலும் சிங்களமே அரசு கரும மொழியாகவும் விளங்கும். ஆகவே சமஷ்டி அரசியல் கோரிக்கையானது தீவு முழுவதிலும் தமிழ் மொழிக்குச் சம அந்தஸ்துக் கோரும் தமிழ் மக்களின் கோரிக்கையிலிருந்து பின் வாங்குவதாகும். சமஷ்டி அமைப்பின் கீழ், நிர்வாக சேவையிலும், தனியார் துறையில் கல்வி பயின்ற தமிழருக்குமுரியதொழில்களிலும், வேலை வாய்ப்புகள் இவ்விரு மாகாணங்களுடன் மட்டும் கட்டுப்பட்டு விடும். அன்றியும் தமிழ்ப் பிரிவு நிதி வசதி குன்றியதொன்றுகையால் தமிழ்ப் பிரதேசங்கள் அபிவிருத்தியுற முடியாமல் கொஞ்சனா தாரச் சர்வநாசம் தவிர்க்க முடியாததாகிவிடும். மலைநாட்டுத் தமிழர் சிங்களப் பிரிவு எல்லைக்குள் சேருவராக்கயால் காலக்கியில் அவர்கள் சிங்களம் கற்க நிரப்பாதிக்கப்பட்டு சிங்களவராக கப்பட்டுவிடுவர். நீர்கொழும்பு டிஸ்திரிக்கிலும், மற்றும் அதனை அண்டிய பகுதிகளிலும் வாழும் தமிழ் ஏற்கனவே சிங்களவராக மாறி வட்டமாதிரியாகத்தான் இதுவும் நடக்கும்.

ராஜ்யங்கள் சேர்ந்து ஒரு சமஷ்டி யூனியன் அமைக்கவேண்டும் என்று எவ்வளவு தூரத்திற்கு வரும்பினும் சரி, சமஷ்டி அரசியல் முறையொன்று உண்மையாகவே இயற்றப்பட்டாலும் சரி, நடைமுறையில் பிரதேச அரசாங்கங்களுக்கு ஆதரவாயிருக்கக் கூடிய பொருளாதார மூலவளம் போதியளவு இல்லையெனின், சமஷ்டி அரசியல் சாத்தியமல்ல என்பது அரசியல் சரிதத்தில் கணக்கண்ட உண்மையாகும். பிரதேச அரசாங்கங்கள் இயங்க முடியாத நிலைக்கு விரைந்துவரும். அந்நிலையில் அவை மத்திய அரசாங்கத்தின் தயவை எதிர்பார்க்க, விரைவில் நிதியிலும் அரசியலிலும் மீண்டும் ஒன்றுபட்ட நிலையையே அடையும். தென்னைபிரிக்கத் தலைவர்கள் சமஷ்டி யூனியனை நிராகரித்ததற்குக் காரணம், ஏனைய ராஜ்யங்களின் பொருளாதார பலக்குறை வேயாகும். தென்னைமெரிக்க குடியரச நாடுகளிடையே சமஷ்டி முறை நீடிக்காததற்கு பொருளாதார வளர்ச்சியற்றனவாயிருந்த அநேக பிரதேசங்களின் வறிய நிலையை காரணமாகும்.

சமஷ்டி நாடுகளைத்திலும் மத்திய அரசாங்கங்கள் படிப்படியாகப் பிரதேச அரசாங்கங்களிடமிருந்து பெருமளவுக்கு அதிகாரங்களைத் தாமாகவே கைப்பற்றியுள்ளன. அதனால் சமஷ்டி அரசியலென்பது இறுதியில் ஒற்றையாட்சி முறைக்கு வழி காட்டும் ஒரு கட்டமேயன் றி வேறல்ல என்று அரசியல் ஞானிகள் கருதுகின்றனர். (பேராசிரியர் டாக்டர் கே. வி. உவையர், கேம்பிரிட்ஜ் பல்கலைக்கழகத்துப் பேரவைந்தர்).

ஆகவே, தாம் பொருளாதாரத்தில் பலவீனமான ஒரு பிரிவினர் என்பதைத் தீர்க்கமாகத் தெரிந்துகொண்டும், தமிழர் ஒற்றையாட்சி அரசியலைச் சமஷ்டி அரசியலுக்கு மாற்றவேண்டுமென்ற ஒரு கோரிக்கைக்கு ஆதரவளிப்பாரானால், அவர்கள் ஈரித்திரப் போக்குக்கு மாறுகச் செல்பவராகித் தமக்குத் தாழை படுகுழி தொண்டிக் கொள்பவருமாவர்.

சமஷ்டிக் கோரிக்கையானது சிங்கள மக்களின் மனதில் ஆழ்ந்த சந்தேகக்கையும், அவநம்பிக்கையையும் உண்டாக்கி நமது மொழிப்பிரச்சினையிலும் மற்றும் பிரச்சினைகளிலும் ஒரு நேரமையான, நியாயமானதீர்வு காண்பதைத் தடுக்கிறது. ஆகவே சமஷ்டி ஆட்சியைக் கொருகிறவர்களைத் தமிழ்ப் பெருமக்கள் பாரானும் நமது இழந்த அடிப்படை உரிமைகளையும் மற்றும் நாம்போற்றிப் பாதுகாத்த உரிமைகளையும் மீண்டும் பெறுவதென்பது குதிரைக் கொம்பாகிவிடுமென்று அகில இலங்கைத் தமிழ்க் காங்கிரஸ் தமிழ் பேசும் மக்களை எச்சரிக்கிறது.

தெற்கிலுள்ள எந்த ஒரு அரசியல் கட்சிக்கும், அதன் அரசியல் போக்கு எவ்வாறிருப்பினும், சரியாகவோ, அல்லது பிழையாக வோ சமஸ்தி ஆட்சி ஒரு சாபக்கேடெனத் தோன்றுகிறது. சமஸ்தி கட்சியினால் நமது எந்த ஒரு உரிமைக்காகவும் கொண்டு செல்லப் பட்ட எந்தக் கோரிக்கையும் தோல்வியிலேயே முடிந்த தென்பதை நமது பதினைந்து வருடங்கால அரசியல் அனுபவம் காட்டுகிறது.

சமஸ்தியையும், அதற்காக உள்ள கட்சியையும் தமிழ் பேசும் மக்கள் இரத்துச் செய்து விட்டால், அவர்களின் நியாயமான, சட்ட பூர்வமான கோரிக்கைகளையும், அடிப்படை உரிமைகளையும் வழங்குவதற்குப் போதிய பொது அறிவும் நல்லெண்ணமுமுள்ள சிங்கள மக்கள் அநேகர் இன்னும் இருக்கிறார்கள் என்று நாம் நேரமையுடனும் விநாயத்துடனும் திடமாகக் கண்டுள்ளோம்.

இன்று சபஷ்டியானது ஒவ்வொரு சிங்களக் கட்சியாலும் நிராகரிக்கப்பட்டுவிட்டது. பிரதேச சபைகளை அமைக்கும்யோசனை கூட அவமானமான பல நிபந்தனைகளுடன் ஒப்பந்தமுலம் அதனை அவர்களுக்கு அளிப்பதற்குத் தயாராகவிருந்த காலனுசென்ற திரு. பண்டாரநாயகா அந்த ஒப்பந்தத்தை கிழித்தெறியுமளவுக்கு எதிர்ப்புவளர்ந்தோங்கியது. கடைசியாகமாவட்டசபைகளுக்குநாம் கீழிறங்கிவந்தபோது பிரதமர் திரு.டட்லி சேனநாயகாவே அவரது சொந்தக் கட்சியினுள் உருவெடுத்த அரசியல் நிர்ப்பந்த நிலைமைகள் காரணமாக அதனைக் கைவிட தீர்ந்தது.

ஆண்டவன், சிங்கள - தமிழ் பேசும் சமூகங்களை இத்தீவிலே வாழுவும், மாளவும் ஒன்றாக இருக்குமாறு படைத்துவட்டா. இவ்விரு சமூகங்களும் தமது விதைசனத்திற்கு ஒன்றாகவே உழைக்கவேண்டியவையாகும். இலங்கை மக்கள் அனைவருக்கு முரிய மிக முக்கியமான தேசியப் பிரச்சினைகள் அனைத்திலும் தமிழ் பேசும் மக்கள் சிங்கள மக்களுடன் சேர்ந்து பொதுவான போக்கில் செல்வதுடன் நட்புறவான, பரஸ்பர நம்பிக்கையான அடிப்படையில் நமது நீதியான கோரிக்கைகளையும், உரிமைகளையும் பெற்றுக்கொள்ளவும் வேண்டும்.

சமஸ்திக் கட்சியானது ஆராயாது, விபரம் தெரியாது முரண்பாடான பேச்சுக்களை அதிக நன்மை பயக்கும் விவசாய, சமூக-பொருளாதாரத் திட்டத்தின் மீது, அதாவது மகாவளி துசைதிருப்புத் திட்டத்தின் மீது நிகழ்த்தியது பரிதாபத்துக்கிடமான காட்சியாகும். உற்பத்தியிலும், வாழ்க்கைத் தரத்தி

ஞும். சுபிட்சத்திலும், நாடு முழுவதிற்கும் மகத்தான விளைவை ஏற்படுத்துவதுடன், வடக்கு, கிழக்கு மாகாணங்களின் பெருவாரியான நிலப் பரப்பை நேரடியாக நீர்ப்பாய்ச்சி நலன் பயச்சும் இத்திட்டம்பற்றி சமஷ்டிக் கட்சி ரேஷவது நாட்டின் தேசிய வாழ்வில் தமிழரின் பங்கு இன்னதென்பதை அடியோடு அவர்கள் புரிந்துகொள்ள ததையே காட்டுகிறது.

## தமிழர் சரிதம் (1947-1965)

1947/48ம் ஆண்டில் இலங்கை சுதந்திரம் பெற்றதிலிருந்து 1965ம் ஆண்டுவரையிலும் தமிழர் சரித்திரத்தை இருபெரும் பிரிவுகளாகப் பிரிக்கலாம். 1948-1956, 1956-1965. 1948ம் ஆண்டிலிருந்து 1956ம் ஆண்டுவரையிலும் தமிழ் சமூகத்திற்கு வழிகாட்டும் தலைமை அகில இலங்கை தமிழ் காங்கிரஸின்வசமே இருந்தது.

இந்தக் காலம் முழுவதும்

1. நாட்டின் தேசிய மொழிகளான சிங்களமும் தமிழும் எத்தகைய வித்தியாசமுமின்றி கல்வித் துறையிலும் நிர்வாகத்துறையிலும் பரிபூரண சம அந்தஸ்துடன் விளங்கின.

2. வேலை வசதி அளிப்பதில் சிங்கள-தமிழருக்கிடையே வித்தியாசம் காட்டித் தெரிவுசெய்யப்படுவதாகப் புகார் செய்யத்தக்க காரணத்திற்கு இடமிருக்கவில்லை.

3. ஒசிய வருமானத்தை அபிவிருத்திக்கு செலவிட்ட வகையில் ஏதாவது குற்றச்சாட்டுக்கு இடமிருந்தால் வடக்கு, கிழக்கு பாகரணங்களுக்கு அவற்றின் சனத்தொகைக்கேற்ப அவற்றுக்கு உரியதிலும் பார்க்க அதிகமான பங்கு செலவிடப்படுகிறதென்பதேயாகும்.

காங்கேசன்துறையில் சீமெந்து தொழிற்சாலை,

பரந்தன் இரசாயன தொழிற்சாலை,

வாழைச்சேனையில் காகிதத் தொழிற்சாலை,

இவற்றுடன் புல்மோட்டையில் கனிப்பொருள் மணல் தொழிற்சாலைக்கான ஆரம்பமும், ஆணையிறவு உப்பளத்தை முற்றுக அபிவிருத்தி செய்து இயந்திர வசதிகள் அமைத்தமையும் யாழ்ப்பாண கடலேரியின் கிழக்கு பகுதியை நன்னீராக்கும் திட்ட நடவடிக்கைகளின் தொடக்கமும் மேற்குப்புறத்தில் உப்பு நீர் ஏரித்திட்ட வேலைகளும் இக்காலத்தில்நிறைவேறின.

4. மீன்பிடித் தொழிலை நவீன முறையில் இயந்திரமயமாக்குவதுடன் அநேக ஐஸ் தொழிற்சாலைகள் நிறுவப்பட்டு மீன்பிடித் தொழில் வசதிக்கான வீதிகளும் திறக்கப்பட்டன.

5. இரண்மடு நீர்ப்பாசனத் திட்டம் விஸ்தரிக்கப்பட்டது.

6. கிளிநோச்சியில் குடியேற்றத் திட்டங்கள் நிறுவப்பட்டன.

7. கந்தளாயில் பசுளைத் தொழிற்சாலை வவுனிக்குளத்திற்கு அண்மையில் சீனி ஆலை, ஆகியவற்றுக்கான திட்ட அறிக்கைகள் தயாரிக்கப்பட்டு அமுல் செய்ய ஆயத்தமாயிருந்தன.

1956-1965.ம் ஆண்டுக்காலத்தில்தான் ‘தமிழரசு’ என்ற பொய்க்கோஷுக்தினாலும், “உங்களுக்குத் தமிழ் வேண்டுமென்றால் எங்களை அனுப்புங்கள், சிங்களம் வேண்டுமென்றால் தமிழ் காங்கிரஸை அனுப்புங்கள்” என்ற ஏமாற்று மோசடிச் சுலோகங்களுள்ளும் தமிழ் மக்கள் ஏமாற்றப் பட்டுத்தமிழர்களுக்கு வழிகாட்டும் தலைமை சமஷ்டிக் கட்சியிடம் சென்றது. இதனால் நாட்டின் இரு பெரும் சமூகங்களாகிய சிங்களவர்-தமிழருக்கிடையே பகைமை ஆழமாகியதுடன் சட்ட பூர்வமாகத் தமிழ் மொழிக்கு கிடைக்க வேண்டிய உரிமையை அநேகமாக மீண்டும் பெற முடியாததுபோன்று இழந்துவிட்ட நிலைமை, வேலை வசதி அளிப்பதில் தமிழர்-சிங்களவர்களையே பாரபட்சம், வகுப்புவாத குழுறல்கள் கலவரமாக மாறி ஒரு தலை முறையென்று விடப்பட்டு ஆண்டவன் அருளால் ஈடுசெய்ய முடியாத அத்தகைய மூலக்கூட துண்பமும் ஜீவமோசங்களும் சொத்து நஷ்டங்களும் மாக முடிந்தமை ஆகியவையே கைகண்டபலன்களாகும்.



## மொழிப் பிரச்சினையில் நமது நிலைமை

**தமிழ் மொழியை ஓர் அரசு கரும் மொழியாகவும் இலங்கையின் தேசிய மொழியாகவும் அங்கீகரிக்கச் செய்வதற்கு உழைப்போமென்று நாங்கள் விசுவாசத்துடன் பிரதிக்ஞை செய்கிறோம்.** அதாவது தமிழர் எங்கு வசித்தாலும் சரி சிங்களவருக்குச் சிங்களம் போன்று தமிழருக்கு தமிழ் இருக்கும்.

ஆங்கில மொழியை நீக்கமன்றம் போன்ற பொதுசனத் துறைசளில் தொடர்ந்து உபயோகிக்க நாம் வாதாடுவோம். சமமான திறமையுடன் தேசிய மொழிகளை உபயோகிக்கும் காலம் வரும் வரையும் இவ்வாறு நடக்க வேண்டும். தமிழ் மொழி இந்நாட்டில் நிலைத்து நீடிக்க வேண்டுமானால் இரு மாகாணங்களுக்கு மட்டும் ஒடுங்கிக்கிடக்காமல் நாட்டின் ஒவ்வொருபகுதியிலும் தமிழுக்கு இடமிருக்க வேண்டுமென்பது எமது திடமான கருத்தாகும். அதே மாதிரியாக நாட்டின் ஒவ்வொரு பகுதியிலும் தமிழ் மொழிக்கு இடமில்லையெனின், நாட்டின் எந்தப் பகுதியிலாவது அதற்கு இடமில்லாத நிலையில் வந்து முடியும் என்றும் நாம் திடமாக நம்புகிறோம்.

### கல்வி

அகில இலங்கை தமிழ் காங்கிரஸ் கோருவதாவது:—

(அ) தமிழ் பேசும் குழந்தை ஒவ்வொன்றும் அதன் பெற்றேர் இத்தீவில் எப்பகுதியில் வசித்தாலும் சரி பாலர் வகுப்பு முதல் பல்கலைக் கழகம் வரை அரசாங்கத்தினால் திறம்படக் கல்வி பயிற்றுவிக்கும் உறுதி வேண்டும்.

(ஆ) இலங்கையின் சகல பல்கலைக் கழகங்களிலும் தமிழ் மாணவர்களும் சிங்கள மாணவர்களைப் போன்று சரி சமாளிமை களை அனுபவிக்க வேண்டும்.

இந்து மகா சமுத்திரத்திலே இலங்கையானது கழிநீர் என ஒதுக்கப்படாது இருக்க வேண்டுமானால் தற்போது சர் வதேச மொழியாகியுள்ள ஆங்கிலம் சகல பாட

சாலைகளிலும் இரண்டாவது கட்டாய மொழியாக இருத்தல் வேண்டும். அன்றியும் பல்கலைக் கழகங்களிலே ஆங்கில மொழியில் தமது கல்வியைத் தொடரவிரும்பும் மாணவர்களுக்கு அதற்கான சகல வசதிகளும் அளிக்கப்பட்டாக வேண்டும்.

ஒரே அச்சில் வார்த்தைத்தது போன்ற ஒரு தரப்பட்ட கல்வி முறையை அகில இலங்கை தமிழ் காங்கிரஸ் எதிர்க்கிறது. பெற்றேர் தாம் விரும்பியவாறு தனிப்பட்ட கல்விக் கழகங்களில் தம் பிள்ளைகளை கல்வி பயில விடுவதற்கான உரிமைக்கு காங்கிரஸ் உழைக்கும். அல்லாமலும் மத, மொழி வித்தியாசமின்றி சகல சிறுபான்மையினரும் தாம் விரும்பியவாறு கல்வி நிலையங்களை நிறுவி பராமரிக்கவும் உரிமைகோரி உழைக்க அ.இ.த.கா. பிரதிக்ஞை செய்கிறது.

## போதனு மொழி

தமிழ்ப் பிள்ளைகளைப் பொறுத்த வரையில் போதனுமொழியானது உயர் வகுப்புகள் வரைக்கும் தாய்மொழியாகவே இருத்தல் வேண்டும்: பெற்றேர் தெரிவுசெய்வதற்கு இடமிருத்தல் கூடாது. மூன்றாண்தரத்திலிருந்து ஆங்கிலம் ஒரு கட்டாய பாடமாதல் வேண்டும். ஐ.ஸி.ஏ. (சாதாரண) பரீட்சைக்கு ஆங்கிலம் கட்டாயமாக இருத்தல் வேண்டும். தேசிப் மொழிகள் போதுமான அளவுக்கு அபிவிருத்தியடையும் வரையிலும் சகல பல்கலைக் கழகப் பரீட்சையிலும் விஞ்ஞானம், வைத்தியம், எஞ்சினியரிங், தொழில் நுட்பம் சம்பந்தமான பாடங்களில் ஆங்கிலத்திலேனும் அல்லது குறிப்பிட்ட துறையில் மாணவர்களது அறிவை முன்னேற்ற உதவும் வேறொந்த ஒரு அந்திய மொழியிலாவது வினாப் பத்திரம் ஒன்று இருத்தல் வேண்டும்.

## கல்விச் சேவைக்கமிஷன்

ஆசிரியர்களின் தொகை இன்று 125,000 ஆக அதிகரித்துள்ளதையும் கூடிய வரையில் இத் தொகை மூலம் அதிகரிக்கும் என்பதையும் கவனிக்கையில், ஆசிரியத் தொழிலில் உள்ளவர்களின் ஒழிச்சு முறையைச் சர்வர நிலைநாட்டுவதும், நமது பாடசாலைகளிலே போதனையினதும் கல்வியினதும் தராதரத்தையும், திறமையையும் விருத்திசெய்வதும் பதவி நியமனம், பதவி உயர்வு, இடமாற்றம் ஆகியவை (அரசாங்க சேவை கமிஷன் போன்று) கல்விச் சேவைக் கமிஷன் ஒன்றிடம், அதாவது ஆசிரிய சங்கங்கள், பெற்றேர்-ஆசிரியர் சங்கங்கள், மாணவர் சபைகள், தலைமை ஆசிரியர்கள், கல்வி இலாகா ஆகியோரின் பிரதிநிதிகளைக் கொண்ட ஒரு

கல்விச் சேவைக் கமிஷனிடம் விடப்பட வேண்டுமென்ற நம்பிக்கையை ஆசிரியர்கள் உள்ளத்தில் ஊட்டுவதும் இன்றியமைபாத அவசியமாகும்.

இடமாற்ற விஷயத்தில் ஆசிரியர்களுக்கும் இலாகாவுக்கு மிடையே நிகழும் மோதல் சம்பந்தமாக வித்தியாசேவையை டிஸ்திரிக் சேவையாக மாற்ற படிப்படியான நடவடிக்கையை எடுத்தல் அவசியமாகும். அதாவது எதிர்காலத்தில் ஆசிரிய சேவையில் பிரவேசிப்போர் அன்னவரும் ஒரு குறிப்பிட்ட டிஸ்திரிக்கில் மட்டும் அவர்கள் சேவையாற்றக் கூடியதாக, எந்த டிஸ்திரிக்கில் தெரிவுசெய்யப்பட்டனரோ அந்த டிஸ்திரிக்கில் சேவைபுரிய முதலிடமளித்து, அதன்மூலம் பாரம்பரியமான சேவை, விசுவாசம், நல்லெண்ணாம் முதலியன அக்துறிப்பிட்ட பாடசாலைகளின் ஆசிரியர்களுக்கு ஏற்படும் வகையில் நியமிக்கப்படுவர்.

### வட பகுதிக் நப் பஸ்கலீங்கழகம்

வட பகுதியில் இராமநாதன் பல்கலைக் கழகம் என்ற பெபரில் பல்கலைக் கழகம் ஒன்று நிறுவப்பட வேண்டுமென்பது காலன் சென்ற திரு. பண்டாரநாயகாவின் காலத்திலேயே ஏற்றுக்கொள் ளப்பட்டுவிட்டது. இதற்கான அடையாள மான்யமும் திருமதி பண்டாரநாயகாவின் 1963ம் 1964ம் ஆண்டு வரவு செலவுத் திட்டங்களில் சேர்க்கப்பட்டிருந்தது. இந்த அடையாள மான்யம் தொடர்ந்து 1965ம் ஆண்டு முதல் 1969ம் ஆண்டு வரையுள்ள வரவு செலவுத் திட்டங்களில் சேர்க்கப்பட்டு வந்துள்ளது. அதாவது வலதுசாரிக்கட்சியாயினும் சரி இடதுசாரிக் கட்சியாயினும் சரி, ஒவ்வொரு கட்சியும் இராமநாதன் பல்கலைக் கழகம் நிறுவுதலை அடிப்படையில் ஒப்புக்கொண்டு வந்துள்ளதென்பதையே இது குறிக்கிறது.

யாழ்ப்பாணத்தில் பல்கலைக் கழகமொன்றை காணும் பாக்கியம் தமிழருக்கு குறைந்தது ஐந்து வருட காலத்திற்கு முன்னே கிடைத்திருக்க வேண்டும். ஆனால் பாரபட்சமும் பராமுகமும் காரணம் கூற முடியாத சந்தேகத்திற் கிடமான போக்கினையும் கொண்ட சமஷ்டிக் கட்சியானது, அதன் பாராஞ்சும் நல்தைக் கொண்டு யாழ்ப்பாணத்தில் பல்கலைக் கழகம் நிறுவும் நமது கோரிக்கைக்கு 1965ம் ஆண்டுக் காலத்திலிருந்தே துறுக்கிட்டு தடையாயிருந்து வந்துள்ளது.

சமஷ்டிக்கட்சியின் இந்தத் தனக்கும் உதவாத பிறருக்கும் உதவ விடாத ‘வைக்கொற்பட்டடை நாய்’ போன்ற கொள்கை

அடுத்து ரெம் தேர்தலில் ஒரே காலில் சண்டிக்கப்படுபென்றும் வருங் காலத்தில் சபஷ்டிக் கட்சி பூண்டோடு ஒழித்துக்கட்டப்படுவதற்கு அடிசோலும் என்றும் நாம் யனப் பூர்வபாக நப்புகிறோம்.

காலகதியில் கிழக்கு மாகாணத்திலே பல்கலைக் கழகம் ஒன்று நிறுட்படுத்தை நாம் தீர்க்கல்லை. உண்மையில், தென்னிலங்கைப் பகுதியிலிருந்து பேராதனை, கோழுப்பு பல்கலைக்கழகங்களுக்கு வரும் பெருந்தொகையான மாணவர்களின் வசதி யை முன்னட்டு காலியில் பல்கலைக் கழகம் ஒன்று நிறுவப்பட வேண்டுமென்று நாம் கருதுகிறோம். வருடந்தோறும் யாழ்ப்பாணத்தில் ருந்து 450 முதல் 500 மாணவர் வரையல் கொழுப்பிலும், பேராதனையிலும் உள்ள பல்கலைக் கழகங்களில் அனுமதிக்கப்படுகின்றவர். இந்த பல்கலைக்கழகக் கல்வி மூன்று வருட காலம் நீடிப்பதை கவனிக்கயில் எப்போதும் கொழுப்பு. பேராதனை பல்கலைக் கழகங்களில் கமார் 1500 யாழ்ப்பாண மாணவர்கள் உள்ளனரென்பது தெளிவு. இவர்களைத் தவ்வ மேலும் 1000 முதல் 1500 யாழ்ப்பாண மாணவர்கள் பெரும் கஷ்டத்துடன் தென்னிந்தியாவுலுள்ள சென்னை, அண்ணைமலை பல்கலைக்கழகங்களை நாடிச் செல்கின்றனரென்று அறிகிறோம்.

பேராதனைக்கும் கோழுப்புச்சும் சேல்லும் மாணவர்கள் தார்மீகப் பண்பாட்டுக் கொல்வாத மிகவும் மோசமான சூழ்நிலையில் கஷ்டப்பட்டு வாழ்ந்து கல்விபயிலவேண்டியிருக்கிறது. பொதிய இட வசதியும், வெள்ச்சம், சாப்பாட்டு வசதி, தண்ணீர் வசதிகூட இன்றி அவர்கள் துன்புறுகின்றனர். காலஞ்சென்ற சர். பொன் னம்பலம் இராமநாதன், காலஞ்சென்ற ஸ்ரீ மழவராயர் ஆகியோர் கட்டடங்களாயும், காணிகளாயும் இதற்கென்று விட்டுச் சென்றுள்ளவற்றைக் கொண்டே பல்கலைக் கழகம் ஒன்றை ஆரம்பிக்கலாம். இவையாவும் அண்மையில் அரசாங்கம் இதுபற்றி விசாரித்து அறிக்கை செய்ய உயர்தர கல்விக் கப்பிலை நியமிக்கும் வரையிலும் தொடர்ச்சியாக தீர்க்கப்பட்டு வந்துள்ளன. அண்மையில் கலைக்கப்பட்ட பாராளுப்பன்றக் காலத்திலேயே இதுபற்றி ஒரு முடிவுக்கு வந்திருக்க வேண்டுமென்று நாம் கருதுவதுடன் இந்தப்பல்கலைக் கழகத்தை யாழ்ப்பாணத்தில் நிறுவச் செய்வதற்கு பிரதிக்கை எடுக்கிறோம்.

இது சம்பந்தமாக 1927ம் ஆண்டில் சுவாமி விபுலானந்தர் அவர்கள் கூறியவையே நமக்கு ஆதரவாடுவான்: அவர் கூறி அர்தாக்

‘கடந்த கால கவிஞர்களதும், அறிஞர்களதும் தாயகமான யாழ்ப்பாணம், பண்டைக் காலத்தில் நல்லூரிலே சிங்கை யாரியச் சக்கரவர்த்தியினால் நிறுவப்பட்டு, இரகு வர்சம் போன்ற தமிழ்க் காப்பியத்தையும் வைத்திய சோதிட நூல்களாகிய பரராசசேகரம், சேகராஜசேகரம் ஆகியவற்றையும் யாத்து பல்கலைக் கழகம் போன்ற விளங்கிய தமிழ்ச் சங்கம் இருந்த நகரம், ஞானப் பிரகாச முனிவர், வைத்தியநாத முனிவர் போன்ற சமஸ்கிருத அறிஞர்களின் தாயகம், அதுவே தமிழரின் முதலாவது பல்கலைகழகத்திற்கு உரிய இடமாக அமைதல் வேண்டும்.

அடுத்து வந்த இரு தனிப்பட்ட பல்கலைக் கழகக் கமிஷன்களும் இக்கருக்கை வலியுறுத்தியுள்ளன. பேராசிரியர் நீதாம், பிரபல இந்தியக் கல்விமான் தாஸ் குப்தா ஆகியாரைக் கொண்ட நீதாம் கமிஷன் பின்வரும் திட்டவட்டமான முடிவுக்கு வந்தது:

‘கொழும்பிலும் யாழ்ப்பாணத்திலும் இரு புதிய பல்கலைக் கழக நல்லையங்கள் நிறுவப்பட வேண்டுமென்று நாம் சிபார்சு செய்கிறோம்.’

பின்பு, முற்றும் இலங்கையரையேகொண்ட பல்கலைக் கழக கமிஷன் ஒன்றும் அதாவது திரு. டி.சி.ஆர். குணவர்த்தனை, காலஞ் சென்ற திரு. ம. ஈ. விஜயவர்த்தனை ஆகியோரைக் கொண்ட கமிஷன் முடிவு செய்ததாவது!

‘இலங்கையின் பல்கலைக் கழகத்தின் போதனை பீடங்களும் கல்வி இலாகாக்களும் தற்பொது பேராதனையிலும் கொழும்பி ஹமூன்ஸ் அதன் நல்லையங்களுக்கு விஸ்தரிக்கப்படுவதுடன் யாழ்ப்பாணத்தில் அல்லது அதற்கு அண்மையில் புதிய பல்கலைக் கழக மொன்றும் நிறுவப்பட வேண்டும்.’

### தொழில் நுட்பக் கல்வி

நாட்டில் தொழில் நுட்பப் பயிற்சி மாணவர்கள் எப்போதும் தேவைப்படுவதால் ஒவ்வொரு தேர்தல் தொகுதி தோறும் தொழில் நுட்பப் பாடசாலைகளை நிறுவ வேண்டுமென்று நாம் கோருகிறோம்.

### அடிப்படை உரிமைகள் பற்றிய அத்தியாயம்

சோல்பரி அரசியல் முறையை அடுத்தடுத்து ஒவ்வொரு அரசாங்கமும் அமுல்நடத்தியமாதிரியானது. அரசியல் சட

டத்திலே அடிப்படை உரிமைகள் பற்றிய அத்தியாயம் ஒன்றைச் சேர்ப்பதன் அத்தியாவசியத்தைப் புலப்படுத்தியுள்ளது. எனவே ஏனைய உரிமைகளுடன் கீழ்க் கண்ட அடிப்படை உரிமைகளையும் உறுதிப்படுத்தும் வகையில் அத்தியாயம் ஒன்றை அரசியலமைப் புச் சட்டத்தில் சேர்ப்பதற்கு உழைப்போமென்று நாம் உறுதி கூறுகிறோம்.

(அ) இன. மத, வகுப்பு வித்தியாசமின்றிச் சகல பிரஜை களுக்கும் சட்டத்தின் முன்னால் சமத்துவமும், சட்டமூலம் சமத்து வமான பாதுகாப்பும்.

(ஆ) இன. மத வகுப்பு அடிப்படையில் எந்த பிரஜையையும் அரசாங்கம் வேறுபாடு காட்டி நடத்தாமலிருத்தல்.

(இ) அரசாங்க சேவையில் அல்லது அரசாங்க ஆதரவுள்ள கூட்டுத்தாபனத்தில் அல்லது ஸ்தல ஸ்தாபனத்தில் எப் பதவிக்காவது நியமனம் மற்றும் வேலை வசதிகள் ஆகியவற்றில் சகல பிரஜைகளுக்கும் சமசந்தர்ப்பம் வழங்குதல்.

(ஈ) சகல பிரஜைகளுக்கும் அவரவர் மனசாட்சிப்படி நடக்க வும், மத வழிபாடு செய்யவும் சுதந்திரம் அவரவர் கருத்துக்களையும் வெளியிட்டு பேசச் சுதந்திரம், ஒன்றுகூடவும் கூட்டம் நடத்த வும் சுதந்திரம் அளிக்கும் உரிமை.

(ஊ) இத்தீவின் எந்தப் பகுதியிலாயினும் சரி. சகல பிரஜை களும் சுதந்திரமாக நடமாடவும், வேலை வசதி பெறவும், சொத்து கூவீகரிக்கவும், எந்தத் தொழிலாவது, வர்த்தகமாவது நடத்தவும் உள்ள உரிமை.

(ஊ) இவங்கை மக்களிடையே தனியொரு மொழியும் கலாசாரமும் சொந்தமாக உடைய எப்பிரிவினரும் அவற்றை பாதுகாத்துக்கொள்ளும் உரிமை.

(எ) இன. மத, மொழி வகுப்பு வேறுபாடின்றி எப்பிரஜையும் அரசாங்க பராமரிப்பிலுள்ள கல்விக் கழகம் எதிலும் அனுமதி பெறவும் அல்லது அரசாங்க நிதியுதவி பெறவும் உள்ள உரிமை.

(ஏ) தனது சொந்த மொழியிலேயே கல்வி பயிலவும் தனது சொந்த மொழி மூலம் அரசாங்கத்துடன் தொடர்பு கொள்ள வும் அதே மொழியில் பதில் பெறவும் அரசாங்கத்துடன் சகல அலுவல்களையும் சொந்த மொழியில் நடாத்தவும் எந்தப் பிரஜைக்கும் உள்ள உரிமை.

(ஜ) சிறுபான்மையினராயுள்ள சகல மொழியினரும்மத்தின் ரும்தாம் விரும்பியவாறு கல்வி நிலையங்களை நிறுவி நிருவகிக்கும் உரிமை.

(ஒ) இத்தேசிய சமுதாயத்தின் சகல துறைகளிலும் குறிப்பாக நிர்வாகத் துறையில் சிங்களம் சிங்களவருக்கு எவ்வாறோ அவ்வாறே தமிழ் தமிழருக்கு இருக்க வேண்டும்.

(ஓ) அரசாங்க த்தினால் ஆரம்பிக்கப்படும் குடியேற்றத்திட்டங்களைப்பொறுக்கவரையில் முதலிடமும், முதல்சலுகையும் முதல்கவனிப்பும் அவ்வப்ப பகுதியிலுள்ள மக்களுக்கும் அடுத்தபடியாக அவர்களுக்கு அயலிலுள்ளோருக்கும் அளிக்கப்படுவதுடன் அவ்வப்ப பகுதியில் நிலவி வரும் சமூக கட்டுக்கோப்பு நிலைமை இதனால் மாற்றமுறைவாறும் கவனித்தல் வேண்டும்,

(ஔ) மேற்கண்ட உரிமை எதனையும் நிலைநாட்ட உயர் நீதிமன்றத்துக்கு முறையிட எப் பிரஜைக்கும் உள்ள உரிமை. ஐக்கிய நாடுகள் ஸ்தாபனத்தின் மனித உரிமைகள் பிரகடனத்தை நாம் ஏற்றுக்கொள்வதுடன் அதனை அரசாங்கம் அங்கீகாரிக்கச் செய்யவும் உழைப்போம்.

### அரசாங்க ஊழியர்களும் மொழித் தேர்ச்சியும்

1956ம் ஆண்டுக்கு முன் நியமனம்பெற்ற அரசாங்க ஊழியர்சம்பந்தமாக, காலஞ்சென்ற திரு. பண்டாரநாயக்கா தமிழ்காங்கிரஸ் தலைவருக்கு சனப் பிரதிநிகள் சபையில் அளித்த வாக்கு ருதிகளைத் தேசிய அரசாங்கத்தின் மூலம் அமுலாக்குவிக்கவும், அத்துடன் சிங்களத் தேர்ச்சி பெறுத புதிதாகச் சேர்ந்த உத்தியோகஸ்தர்களுக்கு மேலும் முன்று வருட கால அவகாசம் பெற்றுத்தரவும் முடிந்ததென்பதை அகில இலங்கை தமிழ் காங்கிரஸ் பெருமையுடனும், மகிழ்ச்சியுடனும் எடுத்துக்காட்டுகிறது. இந்த மேலதிக அவகாச காலத்தில் தேர்ச்சி பெற்றவர்களின் சிரேஷ்ட முதன்மை பற்றிய விஷயமும் அரசாங்கத்தால் கூடிய விரைவில் தீர்த்துவைக்கப்படுமென்று நாம் நம்புகின்றும்.

### சிறு தொழில் ஊழியர்கள்

சிறு தொழில் ஊழியர்கள், குறிப்பாக மாகாண வாரியாகத் திரட்டப்பட்டு இடமாற்றமின்றியும், அதனால் சிங்களமொழியறிவுக்கு அவசியமில்லாமலும் உள்ள சிறு தொழில் ஊழியர்கள், சிங்களம் படிக்க வேண்டுமென்று கோரப்படக்

கூடாதென்பதை அரசாங்கம் கொள்கையடிப்படையில் ஒப்புக் கொள்ளுமாறு நாம் செய்துள்ளோம். இந்த அடிப்படைக் கொள்கை அநேக இலாகாக்களில் ஏற்றுக்கொள்ளப்பட்டு அமுலாகியுள்ளது. ஆனால், சுகல அரசாங்க இலாகாக்களிலும், இது ஒரே மாதிரியாக அமல் நடத்தப்படாததற்கு எந்த ஒரு திருப்திகரமான காரணமுமில்லை. அடுத்த அரசாங்கம் இந்தக் கொள்கையை ஒரே மாதிரியாகச் சுகல இலாகாக்களிலும் அமல் நடத்தச் செய்வோமென்று நாம் பொறுப்பேற்கிறோம்.

ஜக்கிய இலங்கையர் சமுதாயமொன்றை உருவாக்கவும், யாவரும் ஒன்றே என்ற உணர்வை எழுப்பவும், ஜக்கிய தேசியக் கட்சியின் 1960ம் 65ம் ஆண்டுகளின் தேர்தல் விஞ்ஞாபனங்களில் தெரிவித்தவாறு, அதாவது சிங்கள அரசாங்க ஊழியர்கள் வேலை அனுபவத்திற்கான தமிழறிவைப் பெற வேண்டுமென்பது அமுலாக்கப்படுமென்று நம்புகிறோம். ஆங்கிலத்தில் அல்லது தமிழில் தேர்ச்சிபெறும் சிங்கள அரசாங்க ஊழியர்களுக்கு மொழி அலவன்ஸ் தொகையொன்று வழங்கப்பட வேண்டுமென்று நாம் யோசனை கூறுகிறோம்.

முந்திய நிர்வாகத்தின் கீழ் இனைப்பாறிய [உண்மையில் நிர்ப்பந்தமாக] அரசாங்க ஊழியர்களுக்கு, ஏற்கனவே எல்லோருக்கும் அளிக்கப்படும் ஜந்து வருட போன்ஸாடன் கூட மேலும் 5 வருடத்தைக்கூட்டிநஷ்ட ஈட்டுப் பென்ஷன் வழங்குவது டன் அவர்களுடைய சேவைக்காலத்தில் அவர்களுக்குக் கிடைத் திருக்கச்சுடிய சம்பள உயர்வுத்தொகைகளையும் வழங்க வேண்டும்.

நாட்டின் தினசரி நிர்வாகத்தில் அரசியல் வாதிகளின் தலை யீடு அடியோடு அகர்றப்படுமென்றும், வேலைவசதி களைக்கோட்டா முறையிலும் தேர்தற்தொகுதி வாய்வாகவும் பங்கீடு செய்யும் ஜனநாயகத்துக்கு ஒவ்வாத பிறபோக்கான முறை ஒழிக்கப்படுமென்றும், யோக்கியதாம்சம் ஒன்றை மட்டும் கொண்டு வேலைகள் வழங்கப்படுமென்றும், அரசாங்கம் பிரதிக்ஞா செய்யவேண்டும். ஒரு வகுப்புக்கும் மற்றொரு வகுப்புக்கும் ஒரு சமுகத்திற்கும் மற்றொரு சமுகத்திற்குமிடையே பாரபட்சம் காட்டுவதென்ற குற்றச்சாட்டை இவ்வழியில் மட்டுமே ஒழிக்கலாம்.

### அரசாங்க ஊழியரும் அரசியல் உரிமைகளும்

அரசாங்க ஊழியர்களுக்கு அரசியல் உரிமைகள் ஒவ்வொரு பிரிவிலுமுள்ள அரசாங்க ஊழியர்களின் உத்தியோக பூர்வ

மான பொறுப்புகளுக்கேற்ப வழங்கப்படவேண்டும். அரசாங்க ஊழியர் என்பவர் முதலில் ஒரு பிரஜை. பின்புதான் அரசாங்க ஊழியர். ஆகவே, அரசாங்க ஊழியருக்கு அரசியல் உரிமைகளை வழங்குவது என்பதல்ல விஷயம். அரசாங்க ஊழியர் என்ற முறையில் அவருக்குள்ள பொறுப்புகளுக்கேற்ப ஒரு பிரஜையின் அரசியல் உரிமைகளை எவ்வளவுக் கட்டுப்படுத்தி வழங்குவதே தென்பதே தீர்மானிக்கப்படவேண்டியது.

அகில இலங்கை தமிழ் காங்கிரஸின் கருத்து என்னவெனின் அரசாங்கம் சகல கட்சி மகாநாடோன்றைக் கூட்டி அரசாங்க ஊழியர்களின் நடுநிலைமைப் பாரம்பரியத்தைக் காக்கவும், சென்ற பத்து வருட காலத்திற்கு மேலாகப் பெரிதும்மோச நிலையை அடைந்துள்ளதும், அதன் விளைவாக அரசாங்கசேவையின் கட்டுப்பாட்டு ஒழுங்கை காலைவாரி விட்டுள்ளதும், பாரபட்ச மின்றி அரசாங்க சேவைக்கு ஆட்கள் திரட்டப்பட மாட்டா ரென்று சேவையில் சேர விரும்பும் இளைஞர்களுக்கு நம்பிக்கையிழக்கச்செய்வதும் ஆகிய நாளாந்த நிர்வாக வேலைகளில் அரசியல் வாதிகளின் தலையீட்டை ஓழிச்கத்தக்கதான் அனைவரும் ஒப்புக்கொண்ட ஒழுங்குமுறை விதிகளை உருவாக்கவேண்டும்.

## அரசாங்க சேவையிலுள்ள இந்துஊழியர்கள்க்கு மதவழிபாட்டுக்குரிய விடுமுறை வசதி

இந்துக்களாயுள்ள அரசாங்க ஊழியர்களுக்கு வெள்ளிக்கிழமைகளில் அவர்களின் மத வழிபாட்டுக்காக இருமணிநேர விடுமுறை வசதி அளிக்கவேண்டுமென்று காங்கிரஸ் வற்புறுஶ்தி வந்துள்ளது. இவ் விஷயம் பற்றி அரசாங்கம் பரிசீலனை செய்து தெனினும் இறுதி முடிவு எதுவும் எடுக்கப்படவில்லை. இந்துக்களாயுள்ள அரசாங்க ஊழியர்களுக்கு விரைவில் இச்சலுகை கிடைப்பதற்கு நாம் ஆவன செய்வோமென்று உறுதி கூறுகிறோம்.

## அரசாங்க சேவையில் நிர்வாகிகள்—ஊழியர் உறவு

அரசாங்கத் துறையிலும், தனியார் துறையிலும் உள்ள ஊழியர்களிடையே அதிருப்தி அதிகரித்து வருவதனால், பல்வேறு பிர்வெக்னருக்கும் கூட்டுச் சபைகளைப் போன்ற தக்க அமைப்புகளை நிரந்தர முறையிலும் சட்ட பூர்வமாக வும் அமைப்பதற்கு அரசாங்கம் கூடிய விரைவில் நடவடிக்கை எடுக்க வேண்டுமென்று காங்கிரஸ் கருதுகிறது. நிர்வாகிகளும், ஊழியர்களும் பிரதிநிதித்துவம் வகிக்கும் இச்சபைகளின் மூலம் ஊழியர்கள் தமது பிரச்சினைகளை சமரசமுறையில்

பேசித்தீர்க்க முடியும். ஒரு சூறிப்பிட்ட காலத்திற்குள் சமரச மாகாத விஷயங்களை தானுகவே மத்தியஸ்தத்திற்கு விடும் வகையிலும் சட்டம் வேண்டும்.

## விசாரணை அதிகாரி (ஓம்புட்ஸ்மன்)

இலாகாத்தலைவர்கள், மற்றும் அதிகாரிகள் மீது அடிக்கடி புகார்கள் கூறப்படுவதனால். மிதமஞ்சிய அதிகாரம் அல்லது அதிகாரத் துஷ்பிரயோகம் போன்ற புகார்களை விசாரிக்கும் அதிகாரமுள்ள விசாரணை அதிகாரி ஒருவர் (ஓம்புட்ஸ்மன்) இருக்க வேண்டுமென்று காங்கிரஸ் கருதுகிறது. இவ்வாறு நியமிக்கப்படும் அதிகாரிகளுக்கு உயர் நீதிமன்ற நீதியரசருக்குரிய அந்தஸ்து இருக்கவேண்டும்.

## சில அரசாங்க இலாகாக்களின் சுயாதீனம்

கணக்காய்வர் மாமுதல்வர் இலாகா, தேர்தல் இலாகா போன்ற சில அரசாங்க இலாகாக்களை நிர்வாக சுயாதீனத் துடன் விணங்கச் - செய்யும் நலனளிக்கும் பாரம்பரிய முறையொன்றை பிரிட்டிஷ் நிர்வாகத்திடமிருந்து நாம் பெற்றுள்ளோம். புள்ளி விபரங்கள் நம்பிக்கையாகவும் விஞ்ஞான முறையிலும் தொகுக்கப் படுவதன் முக்கியத்துவத்தை முன்னிட்டு புள்ளி விபர இலாகாவானது அமைச்சின் நிர்வாகத்திலிருந்து விடுக்கப்படவேண்டுமென்றும், புள்ளி விபர, கணக்கெடுப்பு அதிபருக்கு, கணக்காய்வர் மாமுதல் வருக்குள்ளது போன்ற அந்தஸ்து வழங்கப்பட வேண்டுமென்றும் நாம் கருதுகிறோம்.

## இந்திய வம்சாவழியினர்

இன்னும் அந்தஸ்து நிர்ணயிக்கப்படாமல் இடை நடுவில் ஊசலாடும் இலட்சக்கணக்கான இந்திய வம்சாவழித் தமிழரின் நிலைமைக்கு ஒரு முற்றுப் புள்ளி காணத் துரித நடவடிக்கைகள் வேண்டும். அவர்கள் இலங்கைப் பிரஜைகளாக வேண்டும், அல்லது அவர்கள் விரும்பினால் இந்தியப் பிரஜைகளாக வேண்டும். அரசாங்கம் தார்மீக, சட்டபூர்வமான கட்டுப்பாட்டுக்கமைய இலங்கையே தமது நிரந்தர தாயகமாக்க விரும்பும் அத்தனை பேரையும் இந்நாட்டின் பிரஜைகளாக ஏற்றுக்கொள்ள வேண்டும்.

## சிறுபான்மைத் தமிழர்

கல்வி வசதிகளையும், வேலை வசதிகளையும் அதிகரித்தல் மூலமும் மக்களின் சகலபிரிவினரிடையேயும் சமூகச்சீர்க்கேடுகளை ஒழிப்பதற்கான முறையில் சிறந்த மனமாற்றத்தை ஏற்படுத்துவதன்மூலம் பாராளுமன்றத்தேர்தல்களில்ஒன்றுச்சு மேற்பட்டாங்கத்தவர்களை தெரிவுசெய்யும் தொகுதிகளையும். ஸ்தல ஸ்தாபனத் தேர்தல்களில் ஒன்றுக்கு மேற்பட்ட அங்கத்தவர்களைத் தெரிவு செய்யும் வட்டாரங்களையும் ஏற்படுத்தி ஒடுக்கப்பட்டதாகக் கருதும் எவரும் தமது சொந்தப் பிரதிநிதியைத் தெரிவுசெய்யும் வசதியளிப்பதன் மூலமும் சமூகச் சீர்க்கேடுகளை ஒழித்துச் சிறுபான்மைத் தமிழரின் முன்னேற்றத்தைக் கொண்டு வரலாம்.

## பொருளாதார அபிவிருத்தியும், வேலை வசதியும்

தமிழ் பேசும் மக்களிடையே வேலையில்லாத திண்டாட்டம் மோசமான நிலையை அடைந்துள்ளது. நல்ல வேலைகளுக்கான புதிய வாய்ப்புகள் கிடையாதது மட்டுமன்றி, யோக்கியதாம்சங்களைக் கொண்டு தெரிவு செய்யாமல் தேர்தற்தொகுதிகள் தோறும் கோட்டா ஒதுக்கித் தெரிவுசெய்யும் முறையும் இந்நிலைக்கு காரணமாகும். இப்பிரச்சினையைத் தீர்ப்பதற்கு முக்கியமாக படித்த இளைஞர்களிடையே வேலையில்லாததிண்டாட்டம் தீர வேண்டுமானால் நாடுமுழுவதும் பரவலாக அவர்களுக்கு போதிய வேலை வசதிகள் கிடைக்கச் செய்வது இன்றியமையாததாகும். அரசாங்க, தனியார்துறைகளிலும், அரசாங்க கூட்டுத்தாபனங்களிலும், ஸ்தலஸ்தாபனங்களிலும் வேலைகள், பதவிகளுக்கு ஆட்களைத் தெரிவுசெய்யும்போது அவரவரின் யோக்கியதாம்சத்தை மட்டும் கொண்டு தெரிவுசெய்ய வேண்டுமேயன்றி பெரும்பான்மைச் சமூகத்திற்கு உதவும் பாரபட்சமான வேறெந்த நிபந்தனைக்கும் இடமளித்தல் கூடாது.

தமிழ் மாகாணங்களிலே கைத்தொழில் முன்னேற்றம் 1953 ம் ஆண்டிலிருந்து ஸ்தம்பித்துள்ளது. பல்வேறு சிறுசிறு தொழிற்சாலைகளை ஒன்று சேர்த்த பரந்தன் இரசாயன தொழில் ஸ்தாபனம் புறக்கணிக்கப்பட்டுள்ளது.இந்த இரசாயனத் தொழிலை நாட்டிலே உறுதியாக நிலைநிற் கச் செய்யும் வகையில், இங்குள்ள பல்வேறு இரசாயன தொழிற்சாலைகளை யும் புனருத்தாரணம் செய்து இதனை ஒருமுகப்படுத்துதற்கான துரித நடவடிக்கைகள் எடுக்கப்படவேண்டும்.

பெருந்தொகையாக மீன்கள் பிடிக்கப்படுவதன் மூலம் மிகப் பெருமளவுக்கு உதவும் கடற்தொழிலாளர்களைக்கொண்ட வடக்கு கிழக்கு மாகாணங்களில் மீன் பிடித்தொழில் மேலும் நவீன முறையில் இயந்திர மயமாக்கப்படுவதுடன் மீன்பிடிப் படகுகளும், வலைகளும் அவர்களுக்கு இலக்வான முறையில் கிடைக்கச் செய்யவும் மேலும் அதிகமான மீன்பிடித்துறைகள் நிறுவப்படவும் வேண்டும்.

அகில இலங்கைத் தமிழ் காங்கிரசானது மேற்கண்ட வற்றை நிறுவவும் நாட்டின் பொருளாதார அபிவிருத்திக்கு உதவும் அதேவேளையில் நமது இளைஞரின் வேலையில்லாத தின்டாட்டத்தையும் நீக்க உதவுவதுமான மற்றும் கைத்தொழில், கடற்றெழுமில் விவசாய வேலைவசதிகளை ஏற்படுத்தவும் உழைப்ப தற்கு உறுதி பூண்டுள்ளது. நமது கைத்தொழில் அபிவிருத்திக் கான வேலைத்திட்டத்தில் உடனடி அமுலுக்கு வருவதற்கான பின்வரும் திட்டங்களும் சேர்ந்துள்ளன:—

(அ) வடமாகாணத்தில், அநேகமாக வவுனிக்குளம் பகுதி யில் சீனித்தொழிற்சாலை நிறுவுதல். இத்தொழிற்சாலைக்கு கரும்பு கிடையாத காலத்தில் சர்க்கரையைச் சீனியாக்கும் சுத்திகரிப்பு வேலை நடைபெற உதவும்.

(ஆ) கனிப்பொருள் மணலைப் பிரித்தெடுப்பதற்காக புல் மோட்டையில் நிறுவப்படும் தொழிற்சாலை, இன்றைய கைத்தொழிலில் அதிக முன்னேற்றம் மிக்க நாடுகளில் காணப்படுவது போன்று ரெட்டானியம் எனும் உலோகத்தை உற்பத்தி செய்ய இந்தக்கனிப்பொருள் மணலை மூலப் பொருளாக்குதல் போன்ற பயனுள்ள மற்றும் பல தொழில்கள் மூலம் இதனை அபிவிருத்தி செய்தல் வேண்டும்.

(இ) யாழிப்பாணக் கடலேரியின் மேற்குப்பகுதியில் உப்ப எத்தொழில் விருத்தியும், உப்பு எடுத்தபின் தங்கி இருக்கும் நீரை ஆதாரமாகக் கொண்டு உரம் தீயாரிக்கும் தொழிற்சாலை, சிலாசத்தைக் கொண்டு (ஜிப்ஸம்) சிமெந்து தயாரிக்கும் தொழிற்சாலை ஆகியவை உட்பட மற்றும் உப தொழில்களும்.

(ஈ) பரந்தன் இரசாயனத் தொழிற் ஸ்தாபனத்தில் இதுவரை புறக்கணிக்கப்பட்டுள்ள அல்லது ஒதுக்கி வைக்கப்பட்டுள்ள பல வேறு உப தொழில்களையும் சேர்த்து அந்த ஸ்தாபனத்தை விஸ்தரித்தல்.

(உ) முதூரிலும், பரந்தனிலும் செங்கல் ஓடு உற்பத்திச் சாலைகளை நிறுவுதல்.

(ஊ) வடமாகாணத் திலும், புத்தளத்திலிருந்து பருத்தித் துறை வரை உள்ள கரையோரக்கடலுக்குள் பெட்டிரேல் எடுப்பதற்கான ஆராய்ச்சிகளை நடத்துதல்.

## சிறு கைத்தொழில்கள்

அரசாங்கத்தின் மூல தன உதவியுடன் ஆரம்பித்து கூட்டுறவு இயக்க முறையில் சொந்தமாக்கப்படும் சிறு கைத்தொழில் நிலையங்களை நிறுவ தல்.

## குடிசைக் கைத் தொழில்கள்

இப்போது வேலை வசதியின்றித்துன்புறும் பாரம்பரிய குடிசைக்கைத்தொழிற் பெருமை வாய்ந்த மக்களின் கைவண்ணத்தை நவீன முறையில் விஸ்தரிப்பதற்கு அரசாங்க உதவி அளித்தல்.

## விவசாயமும் காணிகளும்

(அ) சண்மைபுக் கற்கள் வளர்ந்தமையினாலும், உப்புச்செறி வினாலும் யாழ்ப்பாணக் குடாநாட்டின் கரையோரப்பகுதிகளில் வீணே கிடக்கும் காணிகளைத் திருத்தி மீட்டு அவற்றைத் தோட்ட வேலைகளுக்கு அல்லது வீடுமைப்புத்திட்டங்களுக்கு பயன்படுத்துதல்.

(ஆ) குடியேற்றத்திட்டங்களை நோக்கமாக்க கொண்டு மட்டுமன்றிக் கூட்டுறவுப்பண்ணைகளையும் பெருமளவில் அவற்றின் உற்பத்திப்பொருட்களை விலைப்படுத்துவதற்கான வசதிகளுடனும் ஆரம்பிக்குமுகமாக வடக்கு, கிழக்கு மாகாணங்களிரண்டிலும் மேலும் அதிகமான காணிகளை எடுத்தல்.

(இ) சகல தண்ணீர் வசதிகளையும் பயன்படுத்துமுகமாக பெரும் நீர்ப்பாசனத்திட்டங்களை அபிவிருத்தி செய்தல்.

(ஈ) யாழ்ப்பாணக் குடாநாட்டில் பெய்யும் மழை நீரை ஆக்க கூடிய அளவுக்குத்துடுத்து சேமித்ததற்கான நடவடிக்கைகள்.

(உ) உன்னிச்சை, றாகம திட்டங்கள், முத்தாரியன்கட்டு, தண்ணிமுறிப்பு, கட்டுக்கரைக்குளத் திட்டம் ஆகியவற்றை மேலும் விஸ்தரித்தல்.

(ஊ) மல்வத்து ஓயா திட்ட விஸ்தரிப்பு.

(எ) வரண்ட பிரதேசங்களில் குழாய்க்கிணறு வசதிகள்.

பயிர் இன்குரன்ஸ் திட்டத்தை வடக்குக் கிழக்கு, மாகாணம் களுக்கு உடனடியாக விஸ்தரிக்குமாறு நாம் அரசாங்கத்திடம் வற்புறுத்துவோம். இதே மாதிரி ஒரு திட்டத்தை மீன்பிடித் தொழில், உப-உணவுப்பொருள் உற்பத்தி செய்வோர் ஆகியோருக்கும் அளிக்குமாறும், ஈரவெங்காயத்திற்கும், மிளகாய்க்கும் உத்தரவாத விலையை அதிகரிக்குமாறும் வற்புறுத்துவோம்,

உணவுற்பத்தி முயற்சியின்கீழ் சில தாணிய வகைகளினதும், உருளைக்கிழங்கு போன்ற உணவுப் பொருட்களினதும் உற்பத்தியில் தீவிர கவனம் செலுத்தப்படுகையில், கனிதருமரங்களின் உற்பத்தி, மற்றும் வெளிநாட்டுச்செலாவணி சம்பாதிக்கக்கூடிய தோட்டப்பயிர்ச்செய்கைகள் பலவற்றில் போதிய கவனம் செலுத்தப்படவில்லை என்று காங்கிரஸ் கருதுகிறது. விவசாய வேலைகளில் சம்பந்தமுள்ள பல்வேறு இலாகாக்களிலும் அரசாங்கம் தோட்டப்பயிர்ச்செய்கை முன்னேற்றத்திற்காக தனிப்பிரிவுகளை ஏற்படுத்துவதுடன், தோட்டப்பயிர்ச்செய்கை உற்பத்திப் பொருட்களை அதிகரிக்குவதும் அவற்றை தரப்படுத்தவும் தக்க நடவடிக்கை எடுக்கவேண்டும்.

யாழ்ப்பாணத்தின் கற்பகதருவான பனைமரத்திலிருந்து கிடைக்கக்கூடிய சகல பொருட்களையும் நவீன விஞ்ஞான முறையில் அபிவிருத்தி செய்யவும், வர்த்தகத்திற்குப் பயன் படுத்தவும் பனைமர ஆராய்ச்சிக் கழகமொன்றை ஏற்படுத்து மாறு காங்கிரஸ் கோருகிறது.

### கடற்றெழில்

(அ) இப்போதுள்ளதிலும் பார்க்க அதிகமான நீர் பரப்பில் அதிக மீன்களைப் பிடிக்கும் வகையில் கடல்தொழிலை இயந்திர மயமாக்குதலும், நவீன முறையில் அபிவிருத்தி செய்வதும்.

(ஆ) கரையோரம் முழுவதிலும் மீன்பிடித்துறைகளை ஏற்படுத்தி, நவீன முறையில் அமைத்த மீன்பிடி உபகரணங்களையும், மீன் சேகரிப்பு பாதுகாப்பு, விநியோக வசதி களையும் அளித்தல்.

(இ) கடல்தொழிலில் ஈடுபட்டோருக்கு சேமாபிவிருத்தி வசதிகளும், கடன் வசதிகளும்.

### யாழ்ப்பாணக் குடா நாட்டுக்கு நீர் வசதியும், மின்சார வசதியும்

நாகரீக வாழ்வக்குத் தண்ணீர் வசதி இன்றியமையாத தொன்றுகும். இன்றும் கூட யாழ்ப்பாணக் குடா நாட்டின்

கரையோரப் பகுதிகள் குடிப்பதற்காண் நன்னீருக் குக் கஷ்டமுறுகின்றன. உணவற்பத்தி, உபுணவுற்பத்தி ஆகியவை வெற்றிகரமான சாதனையையாழ்ப்பானங்கு குடாநாட்டின் தன்னீர்த்தேவையைப் பூர்த்திசெய்யப் பயன்படுத்தலாம். ஒரு சுமாரான தொகையைச் செலவிட்டு இதற்கான அனுசக்தி நிலையத்தை நிறுவினால் அதன் மூலம் கைத்தொழில்களுக்குத் தேவையான மின்சார வசதி, பயிர்களுக்குப் போதிய நீர்ப்பாசன வசதி ஆகிய இரண்டும் கிடைக்கும். இந் நோக்கத்தை நிறைவேற்ற நாம் உழைப்போம். கைத்தொழில் விவசாய நோக்கங்களுக்கு மலிவான மின்சார வசதியும் அதிமுக்கியமாக யாழ்ப்பானங்கு குடாநாட்டுக்குக் கம்பிச் சட்ட மின்சாரத்திட்டமும் கிடைக்க வழி செய்தோம்.

## துறைகள்

அகில இலங்கைத் தமிழ்க்காங்கிரஸின் தூண்டுதலின் பிரகாரம் காங்கேசன் துறைத் துறைமுகத்திட்ட வேலையை தேசியஅரசாங்கம் கடந்தவருடம் ஆரம்பித்துவைத்ததையிட்டு காங்கிரஸ் பெருமையும் மகிழ்ச்சியும் அடைகிறது, வடபகுதித் துறைமுகங்களை மீண்டும் திறந்துவிட வேண்டுமென்ற கிளர்ச்சி 1913ம் ஆண்டுக்காலத்திலேயே காலஞ்சென்ற சர் பொன்னம்பலம் இராமநாதன் அவர்களால் ஆரம்பித்து வைக்கப்பட்டது. பின்பு கௌரவ கே. பாலசிங்கம் அவர்களாலும், அரசாங்க சபைக்காலத்தில் காலஞ்சென்ற திரு. எஸ். நடேசன் அவர்களாலும், அகில இலங்கை தமிழ் காங்கிரஸ் தலைவராலும் இக்கிளர்ச்சி கொண்டு நடத்தப்பட்டது. அகில இலங்கைத் தமிழ் காங்கிரஸ் தலைவர் திரு. டி. எஸ். சேனநாயக்காவின் மந்திரிசபையில் ஓர் அங்கத்தவராயிருந்தபோது தான், வடபகுதித் துறைமுகத்தை மீண்டும் திறப்பதற்கான அடையாள மான்யம் ஒன்று வரவு செலவுத் திட்டத்தில் சேர்க்கப்பட்டது. இந்தத் துறைமுக வேலையை ஆரம்பித்து வைத்ததற்காக நாம் தேசிய அரசாங்கத்திற்கு நன்றி உடையவராய் இருப்பதுடன், மேலும் காலதாமதமின்றி இவ்வேலை விரைவில் பூர்த்தியாகி காங்கேசன் துறையானது ஒரு முதல்தரமான சர்வதேச வர்த்தகத் துறைமுகமாக அபிவிருத்தி சம்பாப்படுப் பெற்றும் நம்புகிறோம். வடக்கு கிழக்கு மாகாணங்களின் மற்றும் துறைமுகங்களை திருத்தி அமைத்தலும், கிருகோணமலைத் துறைமுகத்தை அபிவிருத்தி செய்தலும் நாம் வற்புறுத்தி உழைச்கவிருக்கும் அடுத்த நோக்கங்களாகும்.

398. 95489  
R K / PB

## வீடமைப்பு வசதி

இட நெருக்கடி மிக்க இடங்களில் அரசாங்கத்தினால் குறைந்த சௌ வில் வீடமைப்புத் திட்டங்களும், முக்கியமாக ஒடுக்கப்பட்ட மக்கள் நெருக்கமாக வாழும் இடங்களில் ஒரு குறிப்பிட்ட சில வருடங்களுக்கு வசித்ததும் அவர்களுக்கே வீடு சொந்தமாகும் வகையில் வீடமைப்புத் திட்டங்களும் உருவாக்குவதற்காக நாம் உழைப்போம்.

## சுகாதாரம்

பூரண தகுதிவாய்ந்த வைத்திய உத்தியோகஸ் தர்களைப் பெருந்தொகையாகப் பயன்படுத்தும் நோக்கமாகத் தேசிய குடும்ப வைத்திய சேவை ஒன்றை அரசாங்கம் ஒழுங்கு செய்ய வேண்டும். இந்த தேசிய குடும்ப வைத்திய சேவை பரிபூரணமாக உருவானதும், இட நெருக்கடி, கவனீயீனம் பற்றிய புகார், வித்தியாசம் காட்டுதல், வீணைக்குதல் முதலிய தற்போது அரசினர் வைத்திய சாலைகள் மீது பொதுசனங்களாற் கூறப்படும் புகார்களை நீக்குவதாயிருக்கும்.

கூட்டுறவு சங்கங்களால் நடத்தப்படும் ஆஸ்பத்திரிகளுக்கும்மற்றும் இலாபம் கருதாது ஸ்தாபனங்களால் நடத்தப்படும் ஆஸ்பத்திரிகளுக்கும் இந்த தேசிய குடும்ப வைத்திய சேவையில் சேர விசேட வசதி அளிக்கவேண்டும்.

வைத்தியப்பட்டதாரிகளாகவரவிரும்புவோர்ன்தொகைக்கு அரசாங்கம் எத்தகையகட்டுப்பாடும் விதித்தல்கூடாது. வேண்டிய தகுதியும், யோக்கியதாம்ஸ்சங்களுமுள்ள ஒவ்வொரு இளைஞரும் வைத்தியப்பட்டதாரியாவதற்கான வசதி அளிக்கப்படுதல் வேண்டும்.

தேசிய சுகாதார இன்குரன்ஸ் திட்டமொன்று ஆரம்பத்தில் அரசாங்கத் துறையிலுள்ள சகல ஊழியரையும் தனியார் துறையில் சேமாபிலிருத்தி நிதி வசதித் திட்டத்தில் உள்ள ஊழியரையும் கட்டாயமாகச் சேர்த்து உருவாக்கப்படவேண்டும். தேசிய குடும்ப வைத்திய சேவையின் கீழ் இலாபம் கருதாது நடத்தப்படும் ஆஸ்பத்திரிக்கு மூல தன மான்யம் தவிர்ந்த மற்றச் செலவுகளுக்குத் தேவைப்படும் நிதி இத்திட்டத்தின் மூலம் உதவப்படும். இந்த இன்குரன்ஸ் திட்டத்தில் ஆகக்கூடிய சந்தா அங்கத்தவர்க்கு மாதத்திற்கு ஐந்து ரூபாவாயும், குறைந்தது ஒரு ரூபாவாயும் அவரவரின் வருமானத்திற்கேற்ப நிர்ணயிக்கப்படுவதாயிருத்தல் வேண்டும்.

## தேசியமய மாக்குதல்

அரிச்சவடித் தேசியமயக் கொள்கையை மட்டும் கொண்டு அரசாங்கத்தின் பொருளாதாரத்துறை முடிவுகள் செய்யப்படுவதை காங்கிரஸ்எதிர்க்கிறது. எந்தஒருகுறிப்பிட்ட பொருளாதாரத்துறை யிலாவது உற்பத்தி முறைகள் சோஷலிஷமாக்கப் படவேண்டுமா அல்லவா என்பது, ஒவ்வொன்றினதும் சொந்தத் தகுதியை வைத்தும், குறிப்பிட்ட துறையை அண்டிய சந்தர்ப்பச் சூழ்நிலைகளைக் கொண்டும், உற்பத்தித் திறமையில் அதனால் ஏற்படக் கூடிய விளைவுகள் முதலிய மற்றும் நிலைமைகளையும் ஆராய்ந்தும் முடிவு செய்யப்படவேண்டியதாகும். மிகப்பெருமளவான பொதுசன சேவைகள் தவிர்ந்த ஏனையவற்றில், அரசாங்கத் திற்குச் சொந்த மாக்குவதிலும் பார்க்க கூட்டுறவு முறைகளின் மூலம் அவற்றின் உற்பத்தி முறைகளைச் சோஷலிச உட்டமையாக்கும் சாதனையை நிறைவேற்றிவோம்.

## கூட்டுறவு முயற்சிகள்

கூட்டுறவு இயக்கத்துக்கு அரசாங்கம் போதிய ஊக்கமுட்ட வில்லை என்று காங்கிரஸ் கருதுவதுடன், கூட்டுறவு முயற்சி எல்லைகளை விஸ்தரிப்பதற்கு, முக்கியமாகக் கல்வி, வைத்திய சேவை. வீதிப் போக்குவரத்து, கடற் போக்குவரத்து (விசேடமாக வட பகுதித் தீவுகளுக்குக் கடல் மூலம் போக்குவரத்து) சிறு கைத்தொழில்கள் ஆகியவற்றுக்கு விஸ்தரிக்குமாறும் கோருகிறது.

## தலைசிறந்த மக்களின் வெளியேற்றமும் 'பீக்ஸ்' திட்டமும்

இலங்கையின் இன்றைய வாழ்வில் பெரும் துக்ககரமான சம்பவம் ஒன்று என்ன வெனின் நாட்டின் தலை சிறந்த கல்வி மான்களாயும் அறிஞர்களாயும் விளங்கும் இளைஞர்கள் சிலர், இந்நாட்டின் தவப்புதல்வர்களாக விளங்க வேண்டியவர்கள், தாம்பிறந்த நாட்டுக்குச் சேவை புரிந்து பெருமையும் மகிழ்ச்சியும் அடைய வேண்டியவர்கள், இலங்கையிலும் பார்க்க முன் நேற்றம் குன்றிய நாடுகளில் வேலைவசதி தேடிச் செல்வதாகும். இலங்கையிலும் பார்க்க அந்நாடுகளில் அவர்களுக்குக் கிடைக்கும் ஊதியம், காரணமல்லாமலும் மற்றும் பதவி வசதிகள் சலுகைகளும் அங்கு கிடைப்பதும் ஆகும். அவர்கள்தமது ஊதியத்தை முழுவதையுமோ ஒரு பகுதியையோ விரும்பிய நாணயமாக மாற்றிதமதுபிள்ளைகளை உலகின்

எந்த நாட்டிலாவது உள்ள எந்தப் பாடசாலையிலேனும். கல் ஊரியிலேனும், பல்கலைக்கழகத்திலேனும் படிக்க வைக்கக்கூடிய தாயிருப்பதும் ஒரு முக்கிய காரணமாகும்.

ஆகவே நமது தலைசிறந்த மக்களை இங்கேயே வசிக்கச்செய்வ தற்கான அவசியத்தையிட்டு நாம் புனரா லோசனை செய்ய வேண்டும். அதற்காக ‘பீக்ஸ்’ திட்டத்தை விஸ்தரித்து இந்நாட்டின் மொத்த வெளிநாட்டுச் செலாவணி சேமிப்பின் ஐந்து சத விகிதம் முதல் பத்துச்சத விகிதம் வரையிலும் உள்ள தொகைக்கு எத்தகைய உபயோகக் கட்டுப்பாடுமின்றி ஏல் விற்பனவில் விடலாமென்றும் நாம் யோசனை சூறவிரும்புகிறோம்

அவ்வாறு இவ் வெளிநாட்டுச்செலாவணியை வாங்குவதற்கு ஒழுங்கு செய்வதற்கெல் வெளிநாட்டுச் செலாவணி முழுவதும் உத்தியோக பூர்வமான சேமிப்பைச்சேரும். குறிப் பாக இதில் கவனிக்க வேண்டியது என்னவெனில், இதன் மூலம் இலங்கையில் வெளிநாட்டுச்செலாவணி களைச் சந்தை ஒழிக்கப் படுவதுடன் நமது தலை சிறந்த மக்களை இலங்கையிலேயே இருக்கச் செய்யவும் முடியுமென்பதாகும்.

## திருக்கோணேஸ்வரம் கோவில் பகுதியை

### புனிதப் பிரதேசமாக்குதல்

சமஷ்டிக் கட்சியும் மந்திரி சபையிலிருந்த அவரது பிரதிநிதி யும் இவ்வஷயத்தை குழப்பயடித்திருக்காவிட்டால்திருக்கோணேஸ்வரம் கோவில் பகுதி புனிதப் பிரதேசமாக ஏற்கனவே பிரகடனம் செய்யப்பட்டிருக்கும்.

சமஷ்டிக் கட்சியின் அமைச்சர் பிரதமரைக் கலந்தாலோசிக் காமலே ஒரு கமிட்டியை நியமித்ததும்புனிதப் பிரதேசமாகப் பிரகடனப்படுத்தைப்படவேண்டிய பகுதிக்கு வெளியேயுள்ள சில பகுதிகளையும் சேர்த்து புனிதப் பிரதேசமாக்கவேண்டுமென்று சமஷ்டிக் கட்சகோரியதுமே இப்புனிதப் பிரதேசப் பிரகடனத்தை காலதாமதமாக்கி நீண்ட காங்கிரஸ் தலைவர் இப்பிரச்சினையைப் பாராளுமன்றத்தில் கிளப்பிய போது அதற்குப் பிரதமர் பதிலளிக்கையில், திருக்கோணேஸ்வரம் கோயிலையுத்த ஒரு பகுதி புனிதப் பிரதேசமாகப் பிரகடனம் செய்யப்பட்டாகவேண்டுமென்பதைகொள்கையளவில் பிரதமர் ஒப்புக்கொண்டார். இது சம்பந்தமாக நியாயழுர்வமான யோசனை களைக் கொண்டுவந்து திருக்கோணேஸ்வரம் பகுதியைப் புனிதப்

பிரதேசமாகப் பிரகடனம் செய்விக்க காங்கிரஸ் உறுதி டுண்டுள் எது.

## இராணுவ ஆதிக்கம்

இலங்கையின் கள்ளக்குடியேற்றத்தை ஒழிக்கவும், கடத்தல் வேலைகள் அனைத்தையும் தடுக்கவும் அரசாங்கம் சுகல முயற்சிகளை யும் எடுக்க வேண்டுமென்பதை நாம் பூரணமாக ஏற்றுக் கொள்ளுகிறோம்.

வடக்கு, வடமேற்கு, வடகிழக்குக் கரையோரப் பகுதிகளில் கடற்படையினரை ரோந்து சுற்றப் பயன்படுத்துவதின் மூலம், பொது சனங்கள் வசிக்கும் இடங்களில் இப்போது வைக்கப் பட்டு, சேவை ஊழலுக்கும் மக்களுக்குத் தொல்லை யும், துன்பமும் விளைவிக்கவும் இடமளித்து பொது மக்களின் வாழ்க்கைக்கு உண்மையிலே ஆபத்தாயுள்ள இராணுவப் பிரிவுகளை அவ்விடங்களிலிருந்து அகற்றுவதன் மூலமும் இதனை நிறை வேற்றலாமென்று நாம் கடுமையாக வற்புறுத்துகிறோம். இவ்விஷயத்தில் நாம் கடைப்பிடிக்கும் கொள்கையை அரசாங்கத்தை ஏற்கச்செய்ய முயற்சி எடுப்போம்.

## சர்வ கட்சி மகாநாடு

மொழி, இந்தியப் பிரஜாவுரிமை, தமிழ் அரசாங்க ஊழியர்கள். அரசாங்க ஊழியர்களின் அரசியலுரிமை ஆகியவைபற்றிய முக்கிய தேசிய பிரச்சினைகளைக் கட்சிக்குக் கட்சி பேச்சுவார்த்தை நடத்தித் தீர்க்க யடியாதென்றும், இப்பிரச்சினைகளைக் கட்சி அரசியலுக்கு அப்பாற்படுத்தி. சகல கட்சிகளுமடங்கிய ஒரு வட்டமேசை மகா நாட்டில் மனம்விட்டுப் பேசி, சர்வ கட்சி அடிப்படையிலேயே இவற்றைத் தீர்க்க வேண்டுமென்று அகில இலங்கை தமிழ் காங்கிரஸ் திடமாக நம்புகிறது. அத்தகைய மகாநடைான்றை நடத்துவதற்கான நடவடிக்கைகளைமேற்கொள்ள நாம் பொறுப்பேற்கிறோம்.

கடந்த, கற்போதைய சிங்கள - தமிழ்த் தலைமுறையினர் மிகப் பெருமளவில் நட்புறவான், சுமுகமான. பரஸ் பரமதிப்புள்ள சூழ்நிலையில் வாழ்ந்து ஊடாடியுள்ளனர். அத்தகைய சூழ்நிலையிலுள்ள இத் தலைமுறையினர் மங்கி மடிவதன்முன்பாகச் சுகல முக்கியமான வேற்றுமைகளையும் சமரசமாகத் தீர்த்தாக வேண்டிய கடமை இவ்விரு சமூகங்களின் மீதும் வீழ்கிறது.

தமிழரைச் சம பிரஜைகளாக ஏற்று, அவர்களுக்குச் சம சந்தர்ப்பம் அளிக்காவிடின், தேசிய ஐக்கியம் என்பது ஒரு விசித் திரமாகவே மடியுமென்பதையும், தேசிய அபிவிருக்கி என்பது மீட்சிக்கு இடமின்றிப் பின்னடைந்து விடுமென்பதையும், நாட்டின் அதிருப்தியுற்ற ஒரு பிரிவினரான தமிழ் மக்கள் ஜந்தாம் படையினராக மாறி விடுவரென்பதையும், இறுகியில் தமது சய நிர்ணய உரிமையைப் பிரபோகிக்கும் கோரிக்கையை விடுக்கக் தீர்மானிப்பர் என்பதையும், சிங்கள மக்கள், அவர்களின் வளரும் சந்ததியினர் உட்பட, உணர்வரென்று நாம் நம்புகிறோம்.

இத்தகைய கோஷங்கள் இப்போதே சில கோணங்களில் ருந்து கிளம்பத் தொடங்கி விட்டன. இக் கோஷங்களை கிளப்பும் காரணங்களை அகற்றி, ஒரு ஒன்றுபட்ட ஐக்கிய, சபிட்ச முற்ற சமுதாயத்தை உருவாக்குமாறு ஈழ மாதாவின் பேரில் சிங்கள மக்களை வேண்டிக் கொள்கிறோம்.

## எதிர்வரும் தேர்தல்

நாம் எங்கெங்கு சொற்பொழிவாற்றச் சென்றேமோ அங்கெல்லாம் பல்லாயிரக்கணக்காகத் திரண்டு எமக்குக்குதாகல வரவே றபு நல்கியதற்காக மக்களுக்கு நாம் நன்றி செலுத்துகிறோம். இது கடந்த பதினெந்து வருட காலமாக இச் சமூகம் கண்ட துணிச்சலற்ற மலட்டுத் தன்மையான ஆற்றலற்ற வெறிச் சோடிய தலை மயில் தமிழ் மக்கள் கொண்ட மன விரக்தியை நேரடியாக எடுத்துக் காட்டுகிறது. இப்பதினெந்து வருடகாலத்தில் அதெடுத்து அவர்கள் சொண்ட கொள்கைகள் எல்லாம் உலக்கை தேய்ந்து உளிப்பிடியானதுபோலாகி முடிவில் “நேரடி நடவடிக்கை” என்று சொல்லப்பட்டதில் மாண்மையின்து அதன் விளைவாக அதெடுத்து மலைபோல் வீழ்ந்த கொடுந்துந்பங்களுக்கும், வீழ்ச்சிகள், அவமானங்களுக்கும் ஆளாகி தமிழ்பேசும் மக்களை அவர்களின் சொந்த நாட்டிலேயே இரண்டாந்தரப் பிரஜைகளாக்கிவிட்டன.

மோசமான சோதனைகளுக்கும். இடுக்கண்களுக்கும் ஆளாகி நிற்கும் தமிழ் வாக்காளர்களுக்கு நாம் இப்போது விடுக்கும் வேண்டுகோள், அவர்கள் அனைவரும் பல்லாயிரக்கணக்கில் திரண்டெட்டும் து அவர்களின் உரிமைகளுக்காகப் போராடவும், அவர்களின் மானத்தையும் சயமரிபாதையையும் மீட்டுத் தரவும் கங்கணம் கொண்டுள்ள அகில இலங்கை தமிழ் காங்கிரஸ் அபேட்சகர்களின் மீது முழுநம்பிக்கை வைக்க வேண்டும் என்பதே.

1965-ம் ஆண்டில் தமிழ் சமூகமானது சமஷ்டிவாதிகளைப் பின் பற்றுவதில் அடியோடு பயலில்லை என்பதை தானுக்கவு உணர்ந்து கொண்டது. அப்போது நாங்கள் முன்று ஸ்தா னங்களை வென்று பலவற்றை சொற்ப தொகை வாக்குகள் வித்தியாசத் தில் இழந்தாலும்கூட தமிழ் காங்கிரஸாக்கு மொத்தம் சுமார் ஒருஇலட்சம்வாக்குகள்வரையில்கிடைக்க, சமஷ்டிக்கட்சி 14ஸ்தானங்களைப் பெற்றுலுங்கூட மொத்தம் சுமார் இரு இலட்சம் வாக்கு களையே பெற முடிந்ததென்பதைக் கவனித்து மகிழ்கிறோம்,

அவ்வாரூப 1965 ம் ஆண்டிலே தமிழரின் சிந்தனைப் போக்கிலே தானுக ஏற்பட்ட திருப்பமானது, 1970 ம் ஆண்டில் அதன் உச்சக் கட்டத்தை அடைந்து, தமிழ் காங்கிரஸை தமிழ்ச் சமூகத் தின் ஏகப்பிரதிநிதித்துவ ஸ்தாபனமாக உயர்த்திவைக்கும் என்பது நமது திடமான நம்பிக்கை.

1000 1000 1000 1000 1000 1000 1000 1000  
1000 1000 1000 1000 1000 1000 1000 1000

---

1000 1000 1000 1000 1000 1000 1000 1000  
1000 1000 1000 1000 1000 1000 1000 1000



---

இது யாழ்ப்பாணம் நாவலர் வீதி, 202ம் இலக்க இல்லத்  
தில் வசிக்கும் திரு. தா. சங்கரப்பிளை அவர்களால்,  
293/5 ம் இலக்க கிராண்ட்பாஸ் வீதி, கொழும்பு-14. ஜென  
ரல் பிரின்டர்ஸ் அச்சகத்தில் அச்சிட்டு வெளியிடப்பட்டது.